



విప్లవ కమ్యూనిస్టుల పక్ష పత్రిక

సంపుటి : 45 సంచిక : 22 విజయవాడ 20-3-2013 పేజీలు : 8 వెల : రు.5.00

దేశ రాజకీయ రంగంలో పెరుగుతున్న అసహిష్ణుత

గతకొద్ది సంవత్సరాలుగా “ప్రజాస్వామిక”, సర్వసత్తాక రిపబ్లిక్కుగా చెప్పుతున్న భారతదేశపు పాలకవర్గ పార్టీల నాయకులూ, మతోన్మాదులూ, ప్రాంతీయ, కులతత్వవాదులలో అసహనధోరణులు ప్రమాదకరస్థాయికి పెరుగుతున్నాయి. పాలకవర్గాలూ, వారి ప్రతినిధులు అనుమతించిన పరిమిత వాక్స్వాతంత్ర్య హక్కును కూడా హరించివేసేదిగా పరిణమిస్తున్నది. రాజ్యాంగచట్టం ప్రసాదించిందని చెబుతున్న ఈ స్వేచ్ఛలు కూడా నానాటికీ కుదించివేయబడుతున్నాయి. రాజకీయ, సామాజిక రంగాలలో పరిష్కరించవలసిన సమస్యలు, వివాదాలను పోలీసు, న్యాయంతో తీర్చే ప్రమాదకర ధోరణి కూడా ముందుకు వస్తున్నది. చట్టాలకు పోలీసు అధికారులు నిర్వచనాలూ, అర్థ తాత్పర్యాలూ చెప్పే పనిని రాజ్యం కూడా ప్రోత్సహిస్తున్నది. మరోవైపున తమ సంకుచిత రాజకీయ ప్రయోజనాలను ఈదేర్చుకొనేందుకూ, రాజకీయ ప్రత్యర్థులను వేధించేందుకూ కేంద్రం, రాష్ట్రాల్లో అధికారంలో వున్న పార్టీలు కుల, మత, ప్రాంతీయ అసహనాన్ని పెంచి పోషిస్తున్నాయి.

కొన్నేళ్లక్రితం ప్రఖ్యాత చిత్రకారుడు ఎం.ఎఫ్.హుస్సేన్‌ను “మత మనోభావనలు” దెబ్బతీశాడన్న సాకుతో హిందూత్వవాదులు దేశం నుండి తరిమివేశారు. వీరి హింసాదాడుల నుండి రక్షణ పొందలేని హుస్సేన్ తనకు తానే దేశ బహిష్కరణను విధించుకుని, విదేశంలో కాందిశీకుడుగానే తనువు చాలించాడు.

శివసేన నాయకుడు జై భగవాన్‌గౌయల్, “ఫైర్” చలనచిత్రాన్ని ప్రదర్శిస్తున్న థియేటర్లపై దాడులు చేశాడు. ప్రఖ్యాత కవి ఏ.కె.రామానుజన్ వ్రాసిన వ్యాసాన్ని ఢిల్లీ విశ్వవిద్యాలయం పాఠ్యాంశంగా తొలగించింది. కారణం హిందూత్వవాదుల అసహన ప్రదర్శనలే! మనోభావాలను దెబ్బతీసిందన్న హిందూత్వవాదుల నిరాధార ఆరోపణతో రోహితన్ మిస్త్రి గ్రంథాన్ని బొంబాయి విశ్వవిద్యాలయ పాఠ్యగ్రంథంగా తొలగించారు. కలకత్తా పుస్తక ఉత్సవంలో “వ్యతిరేక జీవిత చరిత్ర” అన్న తన పుస్తకాన్ని తస్లీమానసీన్ ఆవిష్కరించుచుకోకుండా నిరోధించారు.

గత ఏడాది, రాజస్థాన్ ప్రభుత్వం రాజస్థాన్ సాహిత్య ఉత్సవంలో పాల్గొనరాదని రచయిత సాల్మన్‌రష్మీపై నిషేధం విధించింది. కారణం ముస్లిం మతాధికారుల మనోభావాలను దెబ్బతీసాడట. అగ్జీల ప్రకటనలిచ్చిందన్న వంకతో కోర్టుకేసుల్లో యిరికించి నటి ఖుష్బును తమిళనాడులో వేధింపులకు గురిచేశారు.

2001లో ప్రదీప్‌దాస్ రచించిన నాటకం “మీ నాథురం” ప్రదర్శనను మహారాష్ట్ర ప్రభుత్వం నిషేధించింది గత కొద్ది నెలలుగా పాలకవర్గ పార్టీల అసహనం అనేక రూపాలలో వ్యక్తమౌతున్నది.

కార్మినిస్టు అసీమ్ త్రివేదీని అరెస్టుచేసి రాజద్రోహనేరం మోపింది మహారాష్ట్ర ప్రభుత్వం. మమతాబెనర్జీపై వేసిన కార్మినిస్టు ఇంటర్వెయ్ పెట్టినందుకు జాదవపూర్ విశ్వవిద్యాలయ ప్రొఫెసర్‌ను పశ్చిమబెంగాల్ ప్రభుత్వం అరెస్టు చేసింది.

బాల్‌థాక్రే అంతిమయాత్ర సాకుతో బొంబాయి, మహారాష్ట్రల్లో శివసేన బంధు పిలుపును విమర్శించినందుకు ఇద్దరు యువతులను మహారాష్ట్ర ప్రభుత్వం అరెస్టు చేసింది.

మహమ్మద్ హసీత్, నదీమ్ అస్లాం, జానియల్ అహ్మద్, ముషారఫ్ ఫిషార్‌క్ ఖెమీదా, రియాజ్ తదితర రచయితలను 2013 జయపూర్ సాహిత్య ఉత్సవంలో పాల్గొనివ్వరాదని ఆర్.ఎస్.ఎస్. బిజెపిలు డిమాండ్‌చేశాయి.

ఇదే సాహిత్య ఉత్సవంలో హరికుంజ, రుచిర్ జోషి, అమితవ కుమార్, జీత్‌తాయిల్ తదితర రచయితలను పాల్గొననివ్వరాదని ముస్లిం మతతత్వసంస్థలు డిమాండు చేశాయి.

తమిళనాడులో నటుడు కమల్‌హాసన్ నిర్మించిన “విశ్వరూపం” చిత్రాన్ని శాంతిభద్రతలు కాపాడటం పేరిట నిషేధించారు. కొన్ని ముస్లిం సంస్థలు వ్యతిరేకత తెల్పుతుంటుంటే కానీ దేశమంతటా విడుదలైనా ఎక్కడా శాంతిభద్రతల సమస్య రాలేదు. తమిళులు కర్ణాటక వెళ్ళి ఈ సినిమా చూసివచ్చినా ఏ సమస్యాలలేదు. తమిళనాడులోనే కొన్ని క్రిస్టియన్ సంస్థలు తమకు నచ్చలేదంటూ దర్శకుడు మణిరత్నం సినిమా కాదల్‌ను నిషేధించాలని డిమాండ్ చేశాయి.

ఇక ఆంధ్రప్రదేశ్‌లో కొన్ని బ్రాహ్మణసంస్థలు బ్రాహ్మణులను కించపరిచేవిగా వుందంటూ ‘దేనికైనా రెడీ’ అన్న చిత్రాన్ని నిషేధించాలని డిమాండు చేశాయి. కొన్నిచోట్ల స్థానికంగా ఈ సినిమా ప్రదర్శనను ఆపారు.

విశ్వహిందూ పరిషత్ మహిళా విభాగమైన దుర్గావాహిని ఢిల్లీలో “నగ్గులు-నగ్గుత్వం” అన్న చిత్రకళాప్రదర్శనపై పోలీసులు చూస్తుండగా దాడిచేశాయి. కాశ్మీర్‌లో మొట్టమొదటిదైన అందరు యువతులే వున్న సంగీతబృందాన్ని ఫాత్వా జారీచేసి రద్దు చేయించారు. ఈ యువతులు బెదిరింపులకు భయపడి యితర రాష్ట్రాలకు వెళ్ళకుండా కాశ్మీరు ప్రభుత్వరక్షణ కల్పించలేకపోయింది.

అవినీతిలో దణితుల, ఆదివాసులపాత్రపై తన అంచనాను చెప్పినందుకు సామాజిక శాస్త్రవేత్త అశీష్‌నందీపై నిప్పులు చెరిగారు. అవినీతిలో కూరుకుపోయిన రామ్‌విలాస్ పశ్వాన్, మాయావతిలు అతన్ని అరెస్టు చేయాలని డిమాండు చేశారు.

శ్రీలంక ప్రభుత్వం అక్కడి తమిళులను హింసించిందని వాదిస్తూ తీర్థయాత్ర కొరకు శ్రీలంక నుండి వచ్చిన తమిళ క్రిస్టియన్లను వెనక్కు పంపారు. ఇదే కారణంతో కొన్ని తమిళసంస్థలు డిమాండు చేసాయంటూ తమిళనాడులో సైనికశిక్షణ పొందుతున్న శ్రీలంకవాసులను శిక్షణ ఆపి వెనక్కు పంపారు. ఫాస్ట్‌బాల్ క్రీడకోసం శ్రీలంక నుండి వచ్చిన హైస్కూలు విద్యార్థుల బృందాన్ని తమిళనాడు ప్రభుత్వం వెనక్కు పంపింది.

రెచ్చగొట్టే, మతవైషమ్యాలరేపే, దేశవ్యతిరేక ఉపన్యాసాలు చేశాడంటూ రాష్ట్రమంతటా ఇతర రాష్ట్రాల్లో కూడా కేసులు పెట్టి ఎం.ఐ.ఎం నాయకుడు, పార్లమెంటు సభ్యుడు, అసెంబ్లీ సభ్యులైన ఓవైసీ సోదరులను అరెస్టుచేసి వేధిస్తున్నారు.

కాంగ్రెసు నాయకులు చిదంబరం, షిండే, సోనియాగాంధీలు తెలంగాణా యిస్తామని యివ్వకుండా మోసం చేశారన్న ఆరోపణతో టిఆర్ఎస్ పార్టీ అనేక కేసులు పెట్టింది.



లోపలి పేజీల్లో...

- ◆ అమెరికా సామ్రాజ్యవాదంపై పోరాడిన యోధుడు ఛావేజ్‌కు నివాళి
- ◆ స్టాలిన్... భాషాశాస్త్రం - భాను
- ◆ సార్వత్రికసమ్మె ఒక పరిశీలన - పాణి
- ◆ అధికధరలకు మందులు-చేతులు ముడుచుకుకూర్చున్న ప్రభుత్వం
- ◆ జార్జండ్: ‘భారత్ ఏక్ బంధక్ రాష్ట్ర’ పుస్తకావిష్కరణ సభ

ప్రకటన

మ్యూగర్ ఛావెజ్‌కు అరుణాంజలి

వెనిజులా అధ్యక్షుడు హ్యూగో ఛావెజ్ మృతికి భారత కమ్యూనిస్టు పార్టీ(మార్క్సిస్టు-లెనినిస్టు) వెనిజులా, లాటిన్ అమెరికా ప్రజలకు సంతాపాన్ని తెలుపుతున్నది. వారి తీరని దుఃఖంలో పాలుపంచుకుంటున్నది. వెనిజులా అధ్యక్షునిగా; తుదిశ్వాసవరకూ మానవతావాదిగా, దేశభక్తునిగా, ప్రగతిశీలునిగా, సామ్రాజ్యవాద వ్యతిరేక పోరాటయోధునిగా నిరూపితమైన హ్యూగో ఛావెజ్‌ను కోల్పోయిన ఆయన కుటుంబ సభ్యులకూ, సన్నిహితులకూ, వెనిజులా జాతీయ ప్రభుత్వానికి సంతాపాన్ని తెలుపుతున్నది.

అమెరికా సామ్రాజ్యవాద దోపిడీ, అణచివేతలతో ఆకలి, దారిద్ర్యాల్లో కూరుకుపోయిన తన దేశీయుల దీనస్థితికి స్పందనగా హ్యూగో ఛావెజ్ ఒక జాతీయ కార్యక్రమం ప్రకటించి, 1998 ఎన్నికల్లో దేశాధ్యక్షుడయ్యారు. ఆనాటినుండి గత 14 ఏళ్ళుగా తన దేశ ప్రజలను దారిద్ర్యంనుండి, అమెరికా సామ్రాజ్యవాద ఆధిపత్యంనుండి బయటపడవేయటానికి తన శక్తినంతా వెచ్చించారు. చమురు, ఇతర సహజ సంపదలను జాతీయం చేశారు. వాటినుండి వచ్చిన ఆదాయంతో ప్రజలందరికీ విద్య, వైద్యాలను అందుబాటులోకి తెచ్చి వారిజీవన ప్రమాణాలను పెంచారు. భూసంస్కరణ చట్టాలను చేశారు. వీటి ఫలితంగా వెనిజులా వినియోగించే ఆహారంలో 90శాతంగా వున్న దిగుమతిని 30 శాతానికి తగ్గించారు. చమురు ఆదాయాన్ని ఇతర లాటిన్ అమెరికా దేశాలకు సహాయమందించటానికి కూడా వినియోగించారు. ఆయన క్రిస్టియన్ మతస్పృహనప్పటికీ, రాజకీయాలపై చర్చి ఆధిపత్యాన్ని ఏనాడూ ఆమోదించలేదు.

సామ్రాజ్యవాదానికి నమ్మినబంటుగా వున్న వెనిజులా బడాబూర్జువా వర్గంనుండి వచ్చిన తీవ్ర ప్రతిఘటననెదిర్చి ఆయనిదంతా సాధించారు. దీనితో ఆయన అమెరికా సామ్రాజ్యవాదుల అగ్రహానికి గురయ్యారు. హింసాయుత పద్ధతుల్లో ఆయనను పదవీచ్యుతుడ్ని చేయటానికి, హత్యకావించటానికి కూడా అనేక ప్రయత్నాలను అమెరికా సామ్రాజ్యవాదం చేసింది. అయినా వెనిజులా, లాటిన్ అమెరికా ప్రజల అండదండలతో ఆయన నిలదొక్కుకున్నారు.

వెనిజులాను తిరిగి లోబరుచుకునేందుకు సామ్రాజ్యవాదులు కాచుకుని కూర్చున్నారు. రాబోయే రోజులలో సామ్రాజ్యవాదుల కుట్రలు, కుతంత్రాలూ, జోక్యం మరింత తీవ్రమౌతాయి. సామ్రాజ్యవాదుల చొరబాటుల నుండి తమ దేశ స్వాతంత్ర్య పరిరక్షణకు వెనిజులా ప్రజలూ, వెనిజులా జాతీయ ప్రభుత్వమూ సాగించే పోరాటం పక్షాన మేము ధృఢంగా నిలుస్తాము.

ఛావెజ్ చేపట్టి, అమలుజరిపిన సామ్రాజ్యవాద ప్రతిఘటన, దేశస్వాతంత్ర్య పరిరక్షణ విధానాలు వెనిజులాలోనేకాక, అంతర్జాతీయ స్థాయిలోకూడా విప్లవోద్యమ నిర్మాణానికి ప్రాధాన్యం కలిగివున్నాయి.

ఒక గొప్ప సామ్రాజ్యవాద వ్యతిరేక దీపం ఆరిపోయింది. కానీ దాని ఆశయపు వెలుగు కాంతులీనుతూనే వుంటుంది.

హ్యూగో ఛావెజ్‌కు అరుణాంజలి.

8-3-2013

విశ్వం
ప్రధాన కార్యదర్శి
కేంద్రకమిటి
భారతకమ్యూనిస్టు పార్టీ(మా-లె)

→ ఇటీవల సమాజ్‌వాది పార్టీ నాయకుడు మూలాయంసింగ్ యాదవ్ పైనా, కాంగ్రెసునాయకుడు కపిల్‌సిబాల్‌పైనా అభ్యంతరకర కవిత్వం రాసాడన్న ఆరోపణతో ఒక ప్రభుత్వ అధికారిని అరెస్టు చేశారు.

సాంస్కృతిక పోలీసులుగా వ్యవహరిస్తున్న హిందూత్వవాదులు-కళాకారుడు అరవింద్ సాయి నాథ్ కృష్ణమహిషి మూడు చిత్రాలను ప్రదర్శన నుండి తొలగింపచేశారు.

వాలెంటైన్‌డే రోజున శివసైనికులు లక్నోలో కొందరు జంటలను కొట్టారు. హైదరాబాదులో ఐదు జంటలకు భజరంగ్‌దళ్ బలవంతంగా పెళ్ళిళ్లు చేసింది. భజరంగ్‌దళ్ డిమాండు చేసిందంటూ హైదరాబాదులోని పార్కులన్నింటినీ అదేరోజున పోలీసులు మూసివేశారు.

ఇక ఉత్తరభారతదేశంలో అనేక సామాజిక విషయాలపై ఖాప్ పంచాయితీలు క్రూరతీర్పులు చెప్పి అమలు చేయించటం పరిపాటి అయింది.

అసహనాన్ని తెలుపుతున్న కొన్ని ఘటనలివి. వీటిలో చర్చద్వారా పరిష్కరించగలిగిన, పరిష్కరించాల్సిన సమస్యలున్నాయి. ఒక భావాన్ని కళారూపంలో వ్యక్తం చేసినవి వున్నాయి. పండితులైనవారు విజ్ఞానపూరిత చర్చ చేయాల్సిన సమస్యలున్నాయి. రాజకీయంగా ప్రజలను అంగీకరింపజేయాల్సిన సమస్యలున్నాయి. సంస్కరణల ద్వారా పరిష్కరించాల్సిన సామాజిక సమస్యలున్నాయి. అయినా అన్నింటికీ దుడ్డుకర్ర పరిష్కారాన్ని చూపుతున్నారు.

ఈ సంఘటనలన్నీ అరుదైనవిగానూ, ప్రజాస్వామ్యంలో తప్పనివిగానూ పైకి కన్పించవచ్చుగాక, కానీ లోతుగా పరిశీలిస్తే ఈ అసహనపు మూలాలు మన ఆర్థిక, రాజకీయ, సామాజిక వ్యవస్థలో వున్నాయని అర్థమౌతుంది.

(తరువాయి 6వ పేజీలో)

నేక్డల్‌బర్ల రైతాంగం - కార్మికాద్యమే నిర్మూలకం కాదు! కానుకగా విప్లవ జోహార్లు

నివాళి అమెరికా సామ్రాజ్యవాదంపై పోరాడిన ఛావెజ్



చెల్లినస్తా వచ్చిన 1 శాతం రాయల్టీ బదులుగా 16.6 శాతం రాయల్టీ చెల్లించమని ఆజ్ఞాపించారు. అమెరికా చమురు కంపెనీలు ఎక్సాన్, కోసోకో ఫిలిఫ్స్లు చెల్లించ నిరాకరించగా, వాటిని బహిష్కరించారు. మరో చమురు కంపెనీ పెవ్ రాన్ అంగీకరించింది. అయితే అమెరికా చమురు కంపెనీలు చమురు ఉత్పత్తికి విఘాతం కల్పించేందుకు పూను కున్నాయి. అక్కడి సాంకేతిక నిపుణులందరినీ తీసుకుపోయాం. బడాబూర్జువా వర్గం ఛావెజ్ పై విష ప్రచారాన్ని

2013 మార్చి 5న వెనిజులా అధ్యక్షుడు హ్యూగో రాఫెల్ ఛావెజ్ ఫ్రియాస్ కాన్సరు వ్యాధితో మరణించారు. మానవతావాది, దేశభక్తుడు, ప్రగతిశీలుడు, సామ్రాజ్యవాద వ్యతిరేక పోరాటయోధుడికి “జనశక్తి” నివాళులర్పిస్తున్నది. ఛావెజ్ 1954లో ఆరుగురు కుమారుల్లో రెండవవాడిగా ఉపాధ్యాయులైన తల్లిదండ్రులకు పుట్టాడు. అమ్మమ్మవద్ద మట్టి యింట్లో పెరిగారు. 16వ ఏట సైన్యంలో చేరారు. మిలటరీ అకాడమీలో శిక్షణ పొంది, సైన్యంలో లెఫ్టినెంట్-కల్నల్ స్థాయికి చేరారు. బొలివార్ విప్లవోద్యమమన్న రహస్యసంస్థ ఏర్పాటుతో ఆయన రాజకీయ కార్యకలాపాలు ప్రారంభమయ్యాయి. ఆ సంస్థ 1992లో ఆనాటి ప్రభుత్వంపై తిరుగుబాటుకు ప్రయత్నించింది. అది విఫలమవగా ఛావెజ్ రెండేళ్లు జైలులో వున్నారు. అప్పటి అధ్యక్షుడు ఆయనను క్షమించి విడుదల చేశాడు.

జైలునుండి విడుదలైన ఛావెజ్ ఐదవ రిపబ్లిక్కు కొరకు ఉద్యమం అన్న సంస్థను స్థాపించారు. ఒక దశాబ్దం తర్వాత ఇది మరికొన్ని సంస్థలతో కలిసి వెనిజులా ఐక్య సోషలిస్టు పార్టీగా ఏర్పడింది.

అమెరికా సామ్రాజ్యవాదం లాటిన్ అమెరికా దేశాలను తన పెరడుగా, సహజవలసగా పరిగణిస్తూ దోపిడీ, అణచివేతలను సాగిస్తున్నది. 1970 దశకంలో లాటిన్ అమెరికా దేశాలు రుణ సంక్షోభంలో కూరుకు పోయాయి. దీనితో అమెరికా సామ్రాజ్యవాదం తన ద్రవ్యసంస్థలైన ప్రపంచబ్యాంకు, అంతర్జాతీయ ద్రవ్యనిధుల ద్వారా సంస్థాగత సర్దుబాటు చర్యలను రుద్దింది. దీని ఫలితంగా ఈ దేశాల సహజ, ఆర్థిక వనరులపై అమెరికా ఆధిపత్యం పొందింది. ప్రజలు దారిద్ర్యంలో కూరుకు పోయారు. ఉపాధి కొరకు గ్రామీణ ప్రజలు పెద్దఎత్తున నగరాలకు వలసలు పోయారు. వెనిజులా జనాభాలో 70శాతం ఒక్క రాజధాని నగరమైన కార్కాసకు చేరారు. ఇది అనేక ఆర్థిక, రాజకీయ, సామాజిక ఉద్రిక్తతలను సృష్టించింది. అమెరికా సామ్రాజ్యవాదం తన దోపిడీ ఆధిపత్యాలను కొనసాగించేందుకు ఈ దేశాలలో అత్యంత నిరంకుశ పాలకులకు మద్దతుగా నిలిచింది. తన మాట వినని ప్రభుత్వాలను కూలద్రోసింది. సైనిక జోక్యాలకు కూడా పాల్పడింది. చిలీ, ఎన్సెల్స్వేడార్, గ్వాటిమాలా, హైతీ, హండరాస్ ల ఇలా సామ్రాజ్యవాదుల సైనిక జోక్యాలకు గురైనాయి. ఇది సామ్రాజ్యవాదపు దురాక్రమణ స్వభావాన్ని లాటిన్ అమెరికా ప్రజలకు తేటతెల్లం చేసింది. ఇది సహజంగా లాటిన్ అమెరికా ప్రజలలో అమెరికా సామ్రాజ్యవాదంపై న్యాయమైన ఆగ్రహాన్ని కలిగించింది.

ఈ రాజకీయ, ఆర్థిక, సామాజిక నేపథ్యంలో 1998లో ఛావెజ్ అధ్యక్ష ఎన్నికల్లో పోటీచేశారు. సంక్షేమ కార్యక్రమాలద్వారా ప్రజల జీవితాలను మెరుగుపరుస్తాననీ, దేశంపై సామ్రాజ్యవాదుల ఆధిపత్యాన్ని తొలగిస్తానని ఎన్నికల ప్రచారంలో వాగ్దానం చేశారు. తన ప్రచారంలో ఛావెజ్ సామ్రాజ్యవాదానికి సేవచేస్తున్న బడాబూర్జువా వర్గాన్ని లక్ష్యంగా చేసుకున్నారు. బడాబూర్జువావర్గంలోని ఈ సెక్షను దశాబ్దాలపాటు వెనిజులా రాజకీయ, ఆర్థిక జీవనాన్ని నిర్దేశించింది. చమురు అమ్మకాలనుండి వచ్చే ఆదాయాన్ని అమెరికా కంపెనీలకు లాభాలుగా చేరకుండా, ప్రజాసంక్షేమానికి వినియోగిస్తానని చెప్పారు. 80శాతం ఓట్లు పోలవగా 59శాతం ఓట్లతో వెనిజులా అధ్యక్షుడిగా ఛావెజ్ ఎన్నికయ్యారు.

అధికారాన్ని చేపట్టిన వెంటనే జాతీయ సంస్కరణ కార్యక్రమాన్ని చేపట్టారు. రాజకీయరంగంలో, నూతన రాజ్యాంగ చట్టాన్ని రూపొందించారు. రిఫరెండం జరిపారు. అందులో అత్యధిక మెజారిటీతో ప్రజల ఆమోదం పొందారు. ఆర్థికరంగంలో, లక్షా 36వేల కోట్ల బాండ్ల చమురు నిల్వలున్నందున, ప్రధాన చమురు కంపెనీ పెట్రోలియాన్ డి వెనిజులాని జాతీయం చేశారు. మిగిలిన విదేశీ చమురు కంపెనీలను ఇప్పటివరకు ప్రభుత్వానికి

సాగించింది. ప్రదర్శనలు చేసి, హింసను రెచ్చగొట్టి రాజకీయ కల్లోలాన్ని సృష్టించి, ప్రజాజీవనాన్ని స్థంభింప చేయజూసింది.

కానీ ఛావెజ్ సామ్రాజ్యవాద వ్యతిరేక కార్యక్రమంతో ఉత్తేజితులైన చమురు రంగ కార్మికులు కార్మిక కమిటీలలో చమురు ఉత్పత్తిని దిగ్విజయంగా సాగించారు.

వెనిజులా చమురు ఎగుమతులపై అమెరికా విధించిన ఆంక్షల నెదుర్కొని, అభివృద్ధిచెందుతున్న దేశాలతో చమురు సరఫరాకు దీర్ఘకాలిక ఒప్పందాలను ఛావెజ్ చేసుకున్నారు. సామ్రాజ్యవాదుల ఆధీనంలోని ఒపెక్ కంటే తక్కువ ధరకు వారికి సరఫరా చేశారు. ఇలా చమురు అమ్మకాలనుండి వచ్చిన ఆదాయాన్ని ప్రజాసంక్షేమ కార్యక్రమాలకు వినియోగించారు. 2000 నుండి 2010 మధ్య సంక్షేమ వ్యయం 61శాతం పెరిగి 772 వందల కోట్లకు చేరింది. దీనివల్ల విశ్వవిద్యాలయ స్థాయిలో సహా ఉచిత విద్య ప్రజలకందింది. చమురు ఎగుమతులకు బదులుగా క్యూబానుండి వైద్యులను వెనిజులాకు రప్పించారు. ఇప్పుడు 50వేల మంది క్యూబా వైద్యులు వెనిజులాలో సేవలందిస్తున్నారు. పద్దేళ్ల తర్వాత వీరు వెనక్కు వెళ్లేనాటికి, వెనిజులాలో వైద్యశిక్షణ గరువుతారు. వైద్యసేవలకు మౌలిక నిర్మాణాలు ఏర్పడతాయి.

వెనిజులాలో 75 శాతం భూమి 5 శాతం మంది చేతిలో వుండేది. ఛావెజ్ భూసంస్కరణ చట్టాన్ని తెచ్చారు. భూపంపకాన్ని ప్రారంభించారు. నగరంనుండి గ్రామాలకు ప్రజలను తిరిగి తరలించటంలో మొదట అనేక యిబ్బందు లెదురైనా, నెమ్మదిగా ఆ క్రమం సాగింది.

ట్యూగా ఛావెజ్ సంస్కరణ సభ

చోడవరం, 7-3-13:

విశాఖపట్నంజిల్లా చోడవరంలో నవయువ సమాఖ్య మరియు పిడిఎస్ ఓల సంయుక్త ఆధ్వర్యంలో 7-3-13న దివంగత వెనిజులా ప్రజానేత హ్యూగో చావెజ్ కు నివాళులు అర్పించారు. ఈ సందర్భంగా జరిగిన సమావేశంలో ఎన్వెఎస్ కన్వీనర్ సతీష్ మాట్లాడుతూ సామ్రాజ్యవాద విధానాలకు, ముఖ్యంగా అమెరికా సామ్రాజ్యవాదానికి వ్యతిరేకంగా ఎత్తిన పిడికిలి దించకుండా తుదికంటా పోరాడిన ధీరుడు ఛావెజ్ అన్నారు. ప్రపంచ పీడితులందరిలో పోరాట స్ఫూర్తిని రగిలించాడని, ఆ స్ఫూర్తిని ముందుకు కొనసాగించడమే ఛావెజ్ కు నిజమైన నివాళి అని అన్నారు. జనసాహితీ విశాఖజిల్లా కన్వీనర్ ఓ.వీ.వీ.యస్.రామకృష్ణ మాట్లాడుతూ, 19వ శతాబ్దంలో స్పెయిన్ వలసదేశాలను ఏకంచేసిన వెనిజులా జాతీయ యోధుడు సైమన్ బొలివర్ ను ఆదర్శంగా తీసుకొని ఛావెజ్ నిజమైన ప్రజాతంత్రవాదిగా, జాతీయవాదిగా ఎదిగాడని అన్నారు. 1970లలో అమెరికన్ గూఢచారి సంస్థ సిఐఎ, లాటిన్ అమెరికన్ దేశాలలో ప్రేరేపించిన తిరుగుబాట్లు, ప్రత్యేకించి చిలీ దేశపు ప్రజాస్వామిక నేత ‘సాలెద్వార్ అలెండి’ హత్యోదంతం చావెజ్ ను తీవ్రంగా కలచి వేసాయని, సామ్రాజ్యవాద విధానాలను, ముఖ్యంగా అమెరికన్ సామ్రాజ్యవాదాన్ని తీవ్రంగా ద్వేషించి నిలవరించగల యోధునిగా ఆయనను మార్చాయన్నారు. విద్య, వైద్యం, ఉపాధి, ఆహార భద్రత వంటి వాటిని ప్రజల ప్రాథమిక హక్కులుగా పేర్కొంటూ రాజ్యాంగం రచింపజేశాడని, స్త్రీలు, పిల్లలకు అత్యవసరమైన 12 రకాల ఆహార పదార్థాలను అతి తక్కువ ధరకు, దేశంలో అన్ని ప్రాంతాలలో అన్నివేళలా అందుబాటులో ఉండేలా చర్యలు తీసుకున్నాడని, ప్రతి 10వేల జనాభాకు 58మంది డాక్టర్లను తయారుచేసి వైద్యరంగంలో

ఈ చర్యలు ప్రజల జీవన ప్రమాణాలను పెంచాయి. వెనిజులా ఆహార వినియోగంలో 90శాతం దిగుమతి అయ్యేది. అది 30 శాతానికి తగ్గింది. దారిద్ర్యం 71శాతం నుండి 21 శాతానికి తగ్గగా, దుర్భర దారిద్ర్యం 40శాతం నుండి 7.3 శాతానికి తగ్గింది. ప్రజారోగ్యం కూడా బాగా మెరుగుపడింది. పిల్లల్లో పోషకాహార లోపం 1990లో 7.7 శాతంనుండి నేడు 5 శాతానికి తగ్గింది. శిశుమరణాలరేటు 10వేలమందికి 25 నుండి 13 తగ్గింది. ఇప్పుడు దేశంలో పదివేలమందికి 58 మంది వైద్యులున్నారు. 1996లో 18 మంది మాత్రమే వుండేవారు. 96శాతం జనాభాకు పరిశుభ్రమైన మంచినీరు అందుబాటులోకి వచ్చింది. పాఠశాలల్లో విద్యార్థుల హాజరు 85శాతానికి చేరింది. ప్రతి ముగ్గురు విద్యార్థులలో ఒకరు విశ్వవిద్యాలయ విద్యలో చేరుతున్నారు.

తన పాలనాకాలంలో ఛావెజ్ అమెరికా సామ్రాజ్యవాద చర్యలను తీవ్రంగా వ్యతిరేకించారు. లాటిన్ అమెరికా దేశాలను రాజకీయంగానూ, ఆర్థికంగానూ లోబర్చుకునే స్వేచ్ఛా వాణిజ్య సమితిని అమెరికా సామ్రాజ్యవాదం ప్రతిపాదించగా తాను వ్యతిరేకించటమే కాక, దానిని తిరస్కరించమని లాటిన్ అమెరికా దేశాధినేతలకు ఛావెజ్ పిలుపునిచ్చారు. ఆఫ్ఘనిస్తాన్ పై అమెరికా దురాక్రమణను ఛావెజ్ నిరసించారు. ఇరాక్, లిబియా వంటి కొన్ని అరబ్ దేశాలను ఏకాకి చేసేందుకు అమెరికా సామ్రాజ్యవాదం విషప్రచారం సాగిస్తుండగా, ఛావెజ్ ఆయా దేశాలలో పర్యటించారు. అమెరికా పక్కలో బలైంలా పరిగణించి అర్థశతాబ్దంగా ఆంక్షలు విధించిన క్యూబాతో స్నేహ సంబంధాల నేర్పరచుకున్నారు.

అమెరికా సామ్రాజ్యవాదం వెనిజులాలో జోక్యం చేసుకుంటూనే వస్తున్నది. ఛావెజ్ ను అధికారంనుండి తప్పించాలని శతవిధాల ప్రయత్నించింది. అతను నిరంకుశ పాలకుడని నిందాప్రచారం సాగించింది. సామ్రాజ్యవాద పత్రికలు ఛావెజ్ కేసుం కొత్త పదాన్ని సృష్టించాయి. అదే బొలిగార్క్. అంటే బొలివార్ ఆశయాలు జపించే నిరంకుశుడు. అయితే వెనిజులా ప్రజలకు ఆయన ఆరాధ్యదైవం. “నీ విజయమే మా విజయమం”టూ వారు నినదించారు.

గణనీయమైన పురోగతి సాధించాడని, ఇంకా అనేకానేక చర్యలతో సంక్షేమం అంటే ఛావెజ్ అన్నంత బాగా పరిపాలన కొనసాగించడం వలననే 14 ఏళ్ళ పరిపాలనలో 4 సార్లు ఎన్నికల్లో, రిఫరెండమలలో ప్రజలు ఆయననే కోరుకున్నారని అన్నారు. వెనిజులాలో గల బహుళజాతి కంపెనీల సూపర్ లాభాలను కేవలం 10% మేరకు తగ్గించడం, దేశవనరులపై ఆధిపత్యాన్ని ప్రజలకు కట్టబెట్టేందుకు ప్రయత్నించిన కారణంగానే ఇన్ని మంచి పనులు చేయగలిగాడని భావించాలన్నారు. ఆయన విధానాలతో బెంబేలెత్తిన సామ్రాజ్యవాదం ఆయనను భౌతికంగా అంతమొందించేందుకు అనేక పర్యాయాలు విఫల ప్రయత్నాలు చేసిందని అన్నారు. ఈనాడు పెట్టుబడిదారీ పత్రికలు, మేధావులు చావెజ్ పై నీచప్రచారం చేస్తున్నా ప్రజల హృదయాలలో ఆయనపైగల అభిమానాన్ని ఇసుమంత కూడా చెదర్చలేకపోయారన్నారు. మరోవైపు కొంతమంది కుహనా మేధావులు పీడిత ప్రజల కష్టాలు కడతేరించుకు ఛావెజ్ ఎంచుకున్న మధ్యేమార్గం చాలని బహుళజాతి కంపెనీల సూపర్ లాభాలు కొంతమేర తగ్గించేలా చేస్తే చాలని, ఇప్పుడున్న వాతావరణంలో ఇదే సరైనదని అంటున్నారన్నారు. ఇది పూర్తిగా ప్రజలను సోషలిజంవైపు ఆలోచించకుండా చేసే కుట్ర తప్ప మరొకటి కాదన్నారు.

కార్యక్రమ ప్రారంభంలో ఛావెజ్ మృతికి సంతాపంగా 2 నిమిషాలు మౌనం పాటించారు. కార్యక్రమంలో పెద్దసంఖ్యలో విద్యార్థులు, యువకులు, మహిళలు, కార్మికులు, ఉపాధ్యాయులు పాల్గొన్నారు. పిడిఎస్ ఓ నాయకులు శివ, ఏబిఎఫ్ టీయు(న్యూ) నాయకులు అప్పలనాయుడు తదితరులు పాల్గొన్నారు. ★

అమెరికా యోధుడు సామ్రాజ్యవాదం అవినీతి పరులైన కొందరు సైనికాధికారులతో 2002లో తిరుగుబాటు చేయించింది. ఛావెజ్ ను అరెస్టుచేసి సైనిక జైలుకు తరలించింది. అయితే ప్రజలు పెద్దఎత్తున వీధులలో నిరసన ప్రదర్శనలు చేశారు. రాజధానిలో నిరసనకారుల సంఖ్య 20 లక్షలకు చేరింది. ద్రోహులైన సైనికాధికారుల నెదిర్చేందుకు ఈ ప్రజా ప్రదర్శనలు సైనికులకు ధైర్యాన్నిచ్చాయి. వెనిజులా ప్రజలు బడాబూర్జువా ప్రయత్నాన్ని అడ్డుకున్నారు. సైనికులు ఛావెజ్ ను విడిపించి రెండు రోజుల్లో తిరిగి అధికారాన్ని అప్పగించారు. సామ్రాజ్యవాదుల మద్దతులో సాగిన సైనిక తిరుగుబాటు విఫలమైంది.

సైనిక తిరుగుబాటు జరిగినప్పుడు అమెరికా అధ్యక్షుడు వెనిజులా ప్రభుత్వంతో నిర్మాణయుత సంబంధాలేర్పరచుకుంటానని ప్రకటించాడు. కాగా ఛావెజ్ మరణం తర్వాత ఒబామా మళ్లీ అవే మాటలు చెప్పాడు. అమెరికా కోరుతున్న నిర్మాణయుత సంబంధాలు వెనిజులా బడా బూర్జువా వర్గంతోనన్నది స్పష్టమే.

ఛావెజ్ ప్రజల నాయకుడయ్యారు. లాటిన్ అమెరికా ప్రజలు ఆయనను తమ నాయకుడిగా పరిగణించారు. అధ్యక్ష పదవికి వరుసగా నాలుగుసార్లు ఎన్నికయ్యారు. తాను క్రీస్టియను మతావలంబి అయినప్పటికీ మతాధిపతులు గత పాలకులతో చేతులు కలిపి వ్యవహరించటాన్ని విమర్శించారు. రాజకీయాలలో చర్చి ఆధిపత్యాన్ని అంగీకరించలేదు. రాజ్యవ్యవహారాలలో లౌకికవాదిగా నిలిచారు.

ఒక సందర్భంలో ఆయన పత్రికలతో ఇలా చెప్పారు: “నేను కమ్యూనిస్టును కాను. కానీ కమ్యూనిజానికి వ్యతిరేకిని కాదు. నేను మార్క్సిస్టును కాను, కానీ మార్క్సిజానికి వ్యతిరేకినికాదు.” తనను తాను బొలివారియన్ గా చెప్పుకున్నారు. వలసపాలనకు వ్యతిరేకంగా లాటిన్ అమెరికాలో స్వాతంత్ర్యోద్యమ ప్రజాస్వామ్యవాద నాయకుడు సైమన్ బొలివార్. 21వ శతాబ్దంలో, అమెరికా నాయకత్వాన సామ్రాజ్యవాదం ప్రపంచీకరణ విధానాలను అమలుజరుపుతున్న సమయంలో జాతుల స్వేచ్ఛనూ, దేశాల స్వాతంత్ర్యాన్ని, ప్రజల హక్కులను హరించివేస్తున్న నేపథ్యంలో, ఛావెజ్ సామ్రాజ్యవాద వ్యతిరేక జాతీయవాదిగా, ప్రజాస్వామికవాదిగా నిలిచాడు. ఇది చాలా ప్రాధాన్యతగల విషయం. ఎందుకంటే ఆయన తీసుకున్న వైఖరులు సామ్రాజ్యవాద వ్యతిరేక ప్రజాపోరాటానికి ఎంతో తోడ్పడతాయి.

అదే సమయంలో కమ్యూనిస్టులుగా మరో పార్టీని కూడా మనం చూడాలి. సామ్రాజ్యవాదానికి సేవచేస్తున్న బడాబూర్జువా వర్గానికి వ్యతిరేకంగా ఆయన నిలిచాడు. దశాబ్దాలపాటు రాజ్యవ్యవహారాలకు దూరంగా వుంచబడి, సామ్రాజ్యవాద అనుకూల విధానాలతో అణచివేతకు గురైన బూర్జువావర్గంలోని ఒక సెక్షనుకు ప్రతినిధిగా ఆయన ముందుకొచ్చారు. ఆయన ప్రైవేటు ఆస్తిహక్కును గౌరవించారు. ప్రైవేటు బ్యాంకుల రక్షణకు చర్యలు తీసుకున్నారు. నయాఉదారవాద విధానాలనుండి ఆయన పూర్తిగా తెగతెంపులు చేసుకోలేదు. ఆయన రాజకీయాలలోని వైరుధ్యమిది. ఇది సామాజిక వాస్తవంలో ప్రతిబింబిస్తున్నది. ఆయన విధానాలు ప్రజల జీవన ప్రమాణాలను పెంచినప్పటికీ అనేక సమస్యలు అపరిష్కృతంగా వున్నాయి. నిరుద్యోగం పెరుగుతున్నది. చమురు ఉత్పత్తి ఈ సమస్యలను తీర్చలేదు. మరింత లోతైన చర్యలు అవసరమౌతాయి.

ఈ వైరుధ్యాన్ని సామ్రాజ్యవాదులు వినియోగించు కుంటున్నారు. ప్రజల్లో వున్న, ప్రత్యేకించి మధ్యతరగతుల్లో వున్న అసంతృప్తి వారిని సామ్రాజ్యవాదులు పన్నిన ఉచ్చులోకి నడిపిస్తున్నది. ఛావెజ్ ను కోల్పోయిన విషాద సమయంలో సామ్రాజ్యవాదం మరిన్ని ఉచ్చులు పన్నుతుంది.

అమెరికా విదేశాంగమంత్రి కండీలెస్సెరైన్ బెదిరింపులకు సమాధానమిస్తూ ఛావెజ్ ఇలా అన్నాడు. “నేను పూలు విరబూసే ముళ్ల చెట్టును. నా దగ్గరకు వచ్చిన వారికి సువాసనలిస్తాను. నన్ను కుదిపివేయాలని చూసిన వారికి ముళ్లు గుచ్చుకుంటాయి. గుర్తుంచుకో! చిన్నపిల్లా! నాతో ఆటలాడకు”.

ఆయన తన జీవితకాలమంతా సామ్రాజ్యవాదానికి ముల్లుగానే వున్నాడు. ఆ జాతీయ, దేశభక్త, ప్రజాతంత్రవాదికి; సామ్రాజ్యవాద వ్యతిరేకయోధుడికి జోహార్లు. ★

స్టాలిన్... భాషాశాస్త్రం

“ప్రశ్న : భాష అనేది పునాది మీద ఒక కట్టడం (ఉపరితలం) అనటం సరైనదేనా?

జవాబు : కాదు. ముమ్మాటికీ కాదు.”

అని స్టాలిన్ జవాబు చెప్పిన తర్వాత పునాదికీ-దానిపైన నిర్మాణమయే కట్టడానికీ (ఉపరితలం) గల గణితార్థిక సంబంధాన్ని వివరిస్తాడు. మానవ సమాజం ఆదిమ కమ్యూనిజం నుండి బానిసవ్యవస్థగానూ, దాని తర్వాత రాచరిక భూస్వామిక (ఘ్యాడల్) వ్యవస్థగానూ, దాన్ని అంతంగావించిన పిమ్మట పెట్టుబడిదారీ (బూర్జువా) వ్యవస్థగానూ, దానిని ఓడించిన పిదప ఆనాటికి సోవియట్ యూనియన్ లాంటి దేశంలో సోషలిస్టు వ్యవస్థగానూ అభివృద్ధి చెందే క్రమంలో సమాజపు పునాది అయిన “ఉత్పత్తి శక్తులు-ఉత్పత్తి సంబంధాల”లో సంభవించిన ఆర్థికవ్యవస్థలోని విప్లవాత్మక మార్పుల ఫలితంగా సమాజపు ఉపరితలాంశాలయిన (కట్టడం) తాత్విక భావజాలాలు - సాహిత్యం - కళలు - మతము - సంస్కృతి - రాజకీయ - న్యాయవ్యవస్థలలో కూడా తదనుగుణమైన మౌలిక మార్పులు సంభవించాయని వివరించాడు. సమాజపు పునాది నిర్మాణమయిన ఆర్థికవ్యవస్థను ప్రతిబింబించే విధంగానే ఉపరితలం (పై కట్టడం) నిర్మాణం కూడా వుంటుందని చెప్పారు. అంతేకాక ఉపరితల కట్టడ నిర్మాణమనేది పునాదిని కేవలం ప్రతిబింబించటం మాత్రమే చేయదనీ, ఉపరితల అంశాలలోని మార్పులు పునాదిని కూడా ప్రభావితం చేస్తాయనీ, వాటిమధ్య గణితార్థిక సంబంధం ఉంటుందనీ చెప్పాడు.

ఈ సందర్భంగా రష్యన్ భాష గురించి స్టాలిన్ యిచ్చిన ఉదాహరణను తెలుసుకొని తిరిగి పునాది-కట్టడం చర్చకు వెడదాము.

“పుష్కిన్ (1799-1837) చనిపోయి వందేళ్ళు దాటింది. ఈ వందేళ్ళలోనూ రష్యాలో ఘ్యాడల్, పెట్టుబడిదారీ వ్యవస్థలు రెండూ పోయి మూడవదైన సోషలిస్టు వ్యవస్థ ఏర్పడింది. అంటే రెండు (వ్యవస్థల) పునాదులూ, వాటి ఉపరితల కట్టడాలతోనూ తొలగించ బడినాయి. సరికొత్తదైన సోషలిస్టు పునాది, దాని ఉపరితల కట్టడమూ ఏర్పడ్డాయి. అయినా రష్యన్ భాష ఈ వందేళ్ళ కాలంలోనూ మౌలికమైన మార్పుకి గురికాలేదు. పుష్కిన్ కాలం నాటి కంటే ఈనాటి ఆధునిక రష్యన్ భాషా నిర్మాణం అతిన్వల్యమైన మార్పును మాత్రమే పొందింది.

“ఈ వందేళ్ళలోనూ రష్యన్ భాషలో వచ్చిన మార్పులేమిటి? రష్యన్ పదజాలంలో చాలా కొత్తపదాలు వచ్చి కలిశాయి. వాడుకలో లేని అనేక పదాలు పదజాలం నుండి జారిపోయాయి. చాలా పదాలకు అర్థాలు మారిపోయాయి. వ్యాకరణ వ్యవస్థ మెరుగుపడింది. అయినా పుష్కిన్ కాలంనాటి భాషా నిర్మాణ స్వరూపమూ, వ్యాకరణ వ్యవస్థ, మూలనిధిలాంటి పదకోశం (Basic Stock of Words) నేటికీ ఆధునిక రష్యన్ భాషకు పునాదిగా అలాగే వున్నాయి. (పేజీ 4)

ఎన్.వై.మార్ అనే భాషా శాస్త్రజ్ఞుడు సమాజపు పునాది నిర్మాణమూ, ఉపరితల కట్టడాలలో భాషను ఉపరితలకట్టడంగా నిర్ధారించాడు. మనదేశంలోనూ, రాష్ట్రంలో కూడా అలా భావించేవారు చాలామంది ఉన్నారు. దానికి గల ప్రధాన కారణం భాష అనేది భావజాలాల వ్యక్తీకరణ సాధనమవటం ఒకటైతే, ప్రతిజాతికీ తనదైన భాషతోపాటు తనదంటూ వొక విశిష్ట సంస్కృతి కూడా వుంటుంది.

సంస్కృతికీ జీవగర్భ భాష కనుక భాష కూడా సంస్కృతిలాగే ఉపరితల కట్టడంలో భాగంగా పరిగణించటానికి అవకాశం ఎక్కువ వుంది. భాష విషయంలో అలాంటి నిర్ధారణకు రావటం సరైనది కాదు అని స్టాలిన్ చెప్పాడు. సామాజిక ఆర్థిక పునాది నిర్మాణంలో విప్లవాత్మక మార్పులు సంభవించినప్పుడు, దానికనుగుణమైన ఉపరితల కట్టడ నిర్మాణంలో కూడా విప్లవాత్మక మార్పులు సంభవించినట్లు, భాష విషయంలో అలాంటి ఆకస్మిక వేగవంతమైన మార్పులు సంభవించవని స్టాలిన్ చెప్పాడు.

“ప్రత్యేకమైన అవశ్యకతలేనిదే ముఖ్యమైన దాన్ని దేనినీ సామాన్యంగా చరిత్ర ఎన్నడూ చేపట్టదు...”

“సమాజంలో ఉత్పత్తి శక్తుల అభివృద్ధికి అవకాశం కల్గించడానికై కొద్ది సంవత్సరాల్లో పాత ఉపరితల కట్టడాన్ని ధ్వంసం చేసి, ఆ స్థానంలో కొత్త ఉపరితల కట్టడాన్ని నిర్మించటం సాధ్యమౌతుంది. అది అవసరం కూడా. కాని ఇప్పుడున్న భాషను నాశనం చేసి, ఆ స్థానంలో కొత్తభాషను కొన్ని సంవత్సరాల్లో నిర్మించాలంటే, సామాజిక జీవితంలో అరాచకం ప్రవేశపెట్టకుండా, సమాజం ఛిన్నాభిన్నమై పోయే ప్రమాదం కల్గించకుండా

రెండవ ప్రపంచ యుద్ధానంతరం సోవియట్ యూనియన్ పునర్నిర్మాణ దశలో వున్న రోజులలో -1950వ సంవత్సరంలో-ఎన్.వై.మార్ అనే రష్యన్ భాషా శాస్త్రజ్ఞుడు మార్క్సిస్టు సూత్రాలను భాషలకు యాంత్రికంగా అన్వయించి ముఖ్యమైన పొరపాటు సూత్రీకరణలు చేశాడు.

సమాజపు పునాదియైన ఆర్థికవ్యవస్థపై నిర్మాణమయ్యే కట్టడంలాంటి ఉపరితలాంశాలైన తాత్విక భావజాలాలు, మతము, కళలు, న్యాయవ్యవస్థ, రాజకీయాలు, సంస్కృతి లాంటి వాటిలాగానే భాష కూడా పునాదిపైన నిర్మాణమయే ఉపరితలాంశముగా భావించి దాన్నే సిద్ధాంతీకరించాడు. కనుక సామాజిక విప్లవాల ఫలితంగా వ్యవస్థ యొక్క పునాది ఉపరితలాలలో మౌలికమైన విప్లవాత్మక మార్పులు సంభవించి నూతన పునాదులు, ఉపరితలాలు ఏర్పడినట్లుగానే పాతకాలం నాటి భాష కూడా సామాజిక విప్లవంతో మొత్తానికి మొత్తంగా మారిపోతుందని నిర్ధారించాడు.

దానికి ఉదాహరణగా రష్యాదేశంలో 1917 నవంబరులో సంభవించిన సోషలిస్టు విప్లవానంతరానికి, దానికంటే వెనుకటి కాలానికి చెందిన రష్యన్ భాషా పదజాలాల వాడకంలో వచ్చిన అనేక మార్పుల్ని విస్తారంగా పేర్కొన్నాడు. విప్లవపూర్వానికి, విప్లవానంతరమూ పదజాలాల వాడకంలో, ప్రయోగాలలో వచ్చిన మార్పులే భాషలో సంభవించిన విప్లవకర మార్పులన్నీ అభిప్రాయాన్ని ఎన్.వై.మార్ బలంగా చొప్పించగలిగాడు.

మార్ ప్రతిపాదనలపై విస్తృతమైన, సుదీర్ఘమైన చర్చ జరిగింది. సోవియటు కమ్యూనిస్టు పార్టీ అధికార పత్రిక ప్రావ్దలో కూడా చాలా చర్చ నడిచింది. ఈ సందర్భంగా అనేక ప్రశ్నలు కేంద్రకమిటీ ముందుకూ, స్టాలిన్ ముందుకూ వచ్చాయి. యువ కామ్రేడ్స్, భాషా శాస్త్రజ్ఞులు అడిగిన ఈ ప్రశ్నలకు సమాధానమిస్తూ స్టాలిన్ తాను భాషా శాస్త్రజ్ఞుడిని కాననీ, అయినా తన కార్యరంగమైన మార్క్సిజానికి భాషా శాస్త్రానికి సంబంధించిన ప్రశ్నలున్నందున సమాధానమిస్తున్నానని చెప్పారు. దీనిని “మార్క్సిజం-భాషాశాస్త్ర సమస్యలు” శీర్షికన ప్రచురించారు. ఈ పుస్తకాన్ని అధ్యయనం చేస్తూ ఈ వ్యాసరచయిత వ్రాసుకున్న నోట్సు ఇది.

- సంపాదకుడు

ఎలా సాధ్యపడుతుంది? పిచ్చి ఆదర్శవాది లాంటివారు (డాన్ క్విక్సోట్) తప్ప యిలాంటి పనికి ఇంకెవరు పూనుకుంటారు?”

“ఉత్పత్తి శక్తుల అభివృద్ధి స్థాయిలోని మార్పుల్ని ఉపరితల కట్టడం వెంటనే, ప్రత్యక్షంగా, ప్రతిబింబించదు. ఉత్పత్తిలో మార్పులు పునాదిలో తెచ్చిన మార్పుల తర్వాతనే పునాదిలో మార్పులను అది ప్రతిబింబిస్తుంది. దీన్ని బట్టి ఉపరితల కట్టడం యొక్క కార్యరంగం సంకుచితమైనదిగా, పరిమితమైనదిగా అర్థమవుతుంది.”

“భాష విషయం అలాకాదు. భాష మానవుని ఉత్పత్తి కార్యచరణతో ప్రత్యక్షసంబంధం కలిగివుంది. ఒక్క ఉత్పత్తి కార్యకలాపంతోనే కాదు, ఉత్పత్తి నుంచి పునాది దాకా, పునాది నుండి ఉపరితల కట్టడం దాకా సమస్త కార్యరంగాల్లోనూ మానవుల కార్యచరణతో భాషకు ప్రత్యక్ష సంబంధం వుంది. అందుచేత పునాదిలో మార్పులు వచ్చేవరకు భాష వేచివుండకుండా, ఉత్పత్తి విధానంలోని మార్పుల్ని వెంటనే, ప్రత్యక్షంగా ప్రతిబింబిస్తుంది. అందువల్ల మానవుని కార్యరంగాలన్నింటల్లోనూ వ్యాపించి వున్న భాష యొక్క కార్యరంగం ఉపరితల కట్టడం యొక్క కార్యరంగం కంటే చాలా విశాలమైనదీ, ఎక్కువ సమగ్రమైనదీ కూడా. అంతేకాదు ఆచరణరీత్యా భాషకు ఏ హద్దులూ లేవు.”

భారతదేశంలో కాలాన్ని రోజుకు అరవై ఘడియలుగానూ, ఘడియకు అరవై విఘడియాలుగానూ ఒకప్పుడు పరిగణించారు. (ఇప్పటికీ పంచాంగాలుగా చెప్పే జాతీయ కాలెండర్లలో అలానే వుంటుంది.) ఎక్కువ దూరాల్ని కోసులు, అమడలు... తక్కువ కొలతల్ని మూరలు, జానలు లెక్కలను పాటించేవారు. తూకాలకు వీశలు, మణుగులు, బారువల లెక్కలుండేవి. ధనాన్ని కూడా కాసులు, వరహాలు, దుడ్లు, డబ్బు...అని వాడేవారు. వీటి పేర్లు, ప్రమాణాలు, ఒక భాషవారిది, ఒకే భాష మాట్లాడేవారిలో వేర్వేరు ప్రాంతాలవారిదీ మరొకరికి తెలిసే అవకాశం తక్కువ.

1857 తర్వాత బ్రిటిష్ పరిపాలన స్థిరపడిన తర్వాత రోజుకు 24గంటలూ, గంటకు 60నిముషాలూ, ఖచ్చితంగా కాలాన్ని సూచించే గడియారాలు వచ్చాయి. అడుగులూ, అంగుళాలూ, గజాలూ, మైళ్ళూ వచ్చాయి. తూకానికి పౌండ్లు, కొలతకు గాలెన్లు వచ్చాయి. 1957 తర్వాత గానీ బేడా, అర్ధణా, కానీ, దంబిడి (ఒక రూపాయిలో 192వ వంతు)లు పోయి దశాంశ మానం లెక్కలు రాలేదు. 1960వ దశకం నుండి అడుగులు-పౌండ్లు-సెకన్లు (F.P.S) వ్యవస్థ పోయి మీటర్లు-కిలోగ్రాములు-సెకన్లు (M.K.S) వ్యవస్థ ఏర్పడింది. ఇప్పుడు భారతదేశంలోని సమస్తభాషల వారికీ కిలోలు-మీటర్ల లెక్క ఒకేలాగా అర్థమవుతుంది. ఇదంతా పాతకాలపు పరిమిత మార్కెట్టు వ్యవస్థ నుండి నేటికాలపు విస్తృతకేంద్రీకృత మార్కెట్టుకి మారిన స్థితిని సూచిస్తుంది. ఈ మార్పుతో వివిధ భాషల్లోని పాతకాలపు స్థానిక పదజాలమంతా పోతూ కొత్తపదజాలం ఏర్పడటం, నిలదొక్కుకోవటం, అలవాటుగావటమన్న క్రమం కూడా వెంటవెంటనే మనం గమనించగలుగుతాం.

సమాజం అభివృద్ధి చెందేకొద్దీ ఖచ్చితత్వం (Accuracy) ఎక్కువ అవసరమవుతుంది. మిల్లీమీటర్లో వెయ్యివ వంతుని కొలవగలిగే మైక్రోమీటర్ అవసర మవుతుంది. ఉత్పత్తి ప్రక్రియకు తోడ్పడే ఈ స్వల్పమైన

మార్పుకూడా నిత్యజీవిత వ్యవహారంలో ప్రతిబింబించి భాషా పదాలలో, పదజాలాల్లో కొత్తవి వచ్చిచేరటం, పాతవి తెరమరుగువుతూండటం ఒక నిరంతరాయ ప్రక్రియగా వుంటుంది. అంతమాత్రాన భాషంతా నశించిపోతోందని భావించాల్సిన పనిలేదు. (కొనసాగుతున్న సామ్రాజ్యవాదమూ, దాని సంస్కృతుల దుష్ప్రభావంతో మనదైన దేశీయ స్వతంత్ర పునాదిగల ఆర్థిక నిర్మాణంపై దేశాభివృద్ధి క్రమం లేనందువల్ల మనదేశీయ భాషలకు కలుగుతున్న నష్టాన్ని గురించి మరో సందర్భంలో మాట్లాడుకుందాం.)

ఉత్పత్తి ప్రక్రియల్లోనూ, ఉపరితలాంశాలలో వచ్చే మార్పులతోనూ భాష దాదాపు తక్షణమే ప్రభావిత మవుతుంది. వాటి కనుగుణమైన పదజాలాలు వినిమయంలోకి వస్తాయి. ఒకానొక క్రమంలో భాషా పదజాల సంపదలో భాగమైపోతాయి. ఇక్కడే స్టాలిన్-ఎన్.వై.మార్ల భాషా సిద్ధాంత దృక్పథంలో మౌలికమైన భేదం మనం అర్థం చేసుకోవాలి. ‘భాష అనేది ఆర్థిక పునాదిపైన నిర్మాణమయే ఉపరితల కట్టడంలో భాగం కనుక ఆర్థిక పునాదిలో విప్లవాత్మకమార్పులు సంభవించగానే, ఉపరితల కట్టడంలో కూడా పాతది తొలగిపోయి కొత్త కట్టడం నిర్మాణమయినట్లు భాష కూడా పాతది కొట్టుకుపోయి కొత్తది వచ్చేస్తుంది’ అని ఎన్.వై.మార్ సిద్ధాంతీకరిస్తే, దాన్ని స్టాలిన్ తప్పుపట్టడమే కాక భాషా పదజాలంలో వచ్చే మార్పు భాషలో మార్పు అని సూత్రీకరించకూడదనీ, భాషకు మూలాలు అశేషమైన పదజాలంకాదని చెప్పాడు. స్టాలిన్ మాటల్లోనే చూద్దాం.

“భాషల అభివృద్ధిలో ఆకస్మిక విస్ఫోటనా లుంటాయని మార్క్సిజం భావించదు. అలాగే ఉనికిలో వున్న ఒక భాష ఆకస్మికంగా చనిపోవటం, ఆకస్మికంగా సరికొత్త భాషను నిర్మించటమన్నది కూడా వుండదు.”

“విస్ఫోటనం ద్వారా పాత లక్షణాల (వ్యవస్థ) నుండి కొత్తది ఏర్పడుతుందనే పరిణామసూత్రం భాషాచరిత్ర కాదు. పునాదికీ-ఉపరితల కట్టడపు సామాజిక విలక్షణాలకు కూడా ప్రతిసారీ యిది వర్తించదు.”

“ఏమైనప్పటికీ ఉన్నదాన్ని ధ్వంసం చేసి, కొత్తదాన్ని నిర్మించటంతో ఉపరితల కట్టడం అభివృద్ధి పొందినట్లు గానే భాషకూడా అభివృద్ధి పొందిందనుకోవటం పెద్ద పొరపాటువుతుంది. వాస్తవానికి పాతభాషను ధ్వంసం చేసి కొత్తభాషను ఏర్పరచుకోవటం మూలంగా భాష అభివృద్ధి పొందలేదు. ఉనికిలో ఉన్న భాషలోని మౌలిక బీజాలను విస్తృతపరిచి పరిపుష్టం చేసుకోవటం ద్వారానే భాషాభివృద్ధి సాధ్యపడుతుంది. భాషయొక్క ఒక గుణం మరో గుణంలోకి మారటమనేది పాతది ఒక్కసారిగా బ్రద్దలైపోవటం వల్లగానీ, లేక ఒక్క వేటుతో పాతదాన్ని విచ్చిన్నం చేసి, కొత్తదాన్ని నిర్మించటం వల్లగానీ జరగలేదు. కొత్త గుణానికి సంబంధించిన మౌలిక బీజాంకురాలు నెమ్మది నెమ్మదిగా చాలా కాలంపాటు కూడబెట్టడం వల్లా, పాతగుణానికి సంబంధించిన మౌలిక బీజాంకురాలు క్రమక్రమంగా నశించిపోతూండటం వల్ల భాష కొత్తరూపం తీసుకుంటూ వచ్చింది.”

(పేజీ 19)

“ప్రజలు ఒకరితో ఒకరు సంబంధం పెట్టుకోవడానికీ, ఒకరి భావాలను మరొకరికి చెప్పుకుని, ఒకరినొకరు తెలుసుకోవడానికీ భాష ఒక సాధనం.ఒక

మార్గం కూడా..... ఒకరి అభిప్రాయాలు మరొకరికి చెప్పుకోవడమనేది సమాజానికి ఎప్పుడూ ముఖ్యవసరమే. అలా చెప్పుకోకపోతే ప్రకృతి శక్తులతో జరిగే సంఘర్షణలోనూ, అత్యవసర వస్తువుల్ని ఉత్పత్తి చేయడానికి జరిగే పోరాటంలోనూ ప్రజల సమిష్టి కార్యాచరణ అసంభవమవుతుంది. ఉత్పత్తి సాధించడం అసాధ్యమవుతుంది. తత్ఫలితంగా అసలు సామాజిక ఉత్పత్తే లేకుండా పోతుంది. కనుక సమాజానికంతటికీ అర్థమయే సామాన్య భాషలేకపోతే, సమాజంలో ఉత్పత్తే స్థంభించి, ఛిన్నాభిన్నమై, సమాజం యొక్క మనుగడకే భంగం వాటిల్లుతుంది.

“భాషలోని పదజాలంలో ప్రధానమైనటువంటిది మూల పదకోశం అనే నిధి. అదే దాని నిజమైన సారం (Kernel) ఈ మూల పదకోశం అనే నిధి భాషలోని యితర పదజాలం కంటే చాలా తక్కువ విస్తృతి కలిగినది. అయినప్పటికీ ఇది కొన్ని యుగాల పర్యంతం నిలిచి వుంటుంది. కొత్తపదాలను సమకూర్చుకోవడానికి యిది భాషకు ఆధారంగా వుంటుంది. భాషలోని పదజాలం భాష యొక్క స్థాయిని ప్రతిబింబిస్తుంది. వైవిధ్య పూరితమైన భాషాసంపద ఎంత ఎక్కువ వుంటే అది సంపద్యంతమైన అభివృద్ధి చెందిన భాషకాగలుగుతుంది.”

“వ్యాకరణం వల్లనే మానవుని యొక్క ఆలోచన నిర్దుష్టమైన భౌతికభాషా రూపాన్ని పొందగలుగుతోంది... (మానవుని) ఆలోచన యొక్క అద్భుత విజయాలకు వ్యాకరణం ఒక ఉదాహరణ.”

“భాషలోని పదజాలం ఉపరితల కట్టడంవలె పాతదాన్ని నిర్మూలించి కొత్తదాన్ని నిర్మించటం ద్వారా మార్పుచెందదు. సామాజిక వ్యవస్థలోని మార్పుల వల్ల, ఉత్పత్తిలోని అభివృద్ధి వల్ల, సంస్కృతి, విజ్ఞానం మొదలైనవాటి పెంపుదల వల్ల ఏర్పడిన కొత్తమాటల్ని చేర్చుకోవటం ద్వారా పదజాలం మారుతూ వుంటుంది. అంతేకాదు. భాషలోని పదజాలం నుంచి వాడుకలోలేని కొన్ని పదాలు కాలదోషం పట్టి అదృశ్యమైనా అంతకంటే చాలా ఎక్కువగా కొత్తపదాలు వచ్చి కలుస్తాయి. మూలపదకోశం అనే నిధిమాత్రం చాలావరకు నిలకడగా వుండిపోయి భాషాపదజాలానికి పునాదిగా ఉపయోగ పడుతూ వుంటుంది.” (పేజీ 16-17)

“మూలపద కోశం అనే నిధికంటే కూడా వ్యాకరణ వ్యవస్థ చాలా నిదానంగా మార్పులకు గురవుతుంది. కాలక్రమేణా వ్యాకరణం కూడా మార్పులు పొందుతుంది. లోటుపాట్లను సరిదిద్దుకుంటుంది. సూత్రాలను అభివృద్ధి చేసుకుంటుంది. వాటిని మరింత స్పష్టీకరిస్తుంది. కొత్త సూత్రాలను ఏర్పరచుకుంటుంది. కానీ, వ్యాకరణ వ్యవస్థకుండే మౌలిక సూత్రాలు మాత్రం చాలా దీర్ఘకాలం నిలకడగానే వుండిపోయాయి. చరిత్ర చూపుతున్నట్లుగా ఈ మౌలికసూత్రాలు రాబోయే యుగాల సమాజానికి కూడా సమర్థవంతంగా సేవచేయగలవు.” (పేజీ 17)

“దీన్నిబట్టి భాష, దాని నిర్మాణం ఏదో ఒక యుగంలో మాత్రమే తయారయినట్లు పరిగణించ కూడదని తెలుస్తోంది. భాషా నిర్మాణం, దాని వ్యాకరణ వ్యవస్థ మూలపదకోశం - యవన్నీ అనేక యుగాల కాలంలో రూపుదిద్దుకున్నాయి.” (పే-18)

స్టాలిన్ యిక్కడ రెండు ముఖ్యమైన విషయాలు చెప్పాడు.

1. సామాజిక వ్యవస్థల్లోని విభిన్నాంగాలలో లాగా భాషలో మార్పులు, ఆకస్మికంగా, విస్ఫోటనంగా విప్లవాత్మంగా సంభవించవు. ఆవిధంగా భాష సామాజిక ఆర్థిక పునాదికీ-దాని ఉపరితల కట్టడానికీ విభిన్నంగా వుంటూనే వాటన్నిటి అభివృద్ధి ప్రక్రియల్లోని కార్యకలాపాలన్నిటికీ అతి దగ్గరగా వుండి ముఖ్యమైన సహాయకారిగా పనిచేస్తుంటుంది.

2. చాలామంది భావిస్తున్నట్లుగా సామాజిక పునాది - ఉపరితలకట్టడపు ప్రక్రియలలో సంభవించే మార్పులను ప్రతిబింబిస్తూ భాషా పదజాలంలో వచ్చే మార్పులే భాషలో మార్పులు కావు. భాషకుండే మౌలిక నిర్మాణం దాని మూలపద కోశం అనేనిధి. ఈ నిధితో ఇతరులకర్థమయే విస్తృష్ట వాక్యనిర్మాణాన్ని చేయగలిగిన వ్యాకరణం. తరతరాల మానవ సమిష్టి కార్యాచరణ నుండి ఈ మౌలిక భాష రూపొందింది. ఆధునిక (ఘ్యాడల్-బూర్జువా-సోషలిస్టు) సమాజాల అభివృద్ధి క్రమంలో కూడా భాషల మౌలికతత్వంలో పెద్దమార్పులు లేకుండానే పై సమాజాలన్నింటికీ అదే భాష సహాయపడుతూ వస్తోంది.

ఇక్కడ.. మన తెలుగువాడైన కొమర్రాజు లక్ష్మణరావు (1877-1923) తన తెలుగుభాషాతత్వము అనే గ్రంథంలో 1922లో రాసిన ఒక ముఖ్యాంశాన్ని పేర్కొనటం అవసరం.

“లోపలి అస్తిపంజరమును, పై మాంసమును కలిసి యేవిధముగా శరీరమగునో, (తరువాయి 4వ పేజీలో)

స్టాలిన్... (3వ పేజీ తరువాయి)

అట్లే ప్రతిభాషయం రెండు భాగములు కలిగియుండును. ఆ భాష యొక్క వ్యాకరణ రూపములు, వాక్య రచనాదీకములు దానికి అస్థిపంజరము వంటివి. ఆ భాషలోని శబ్దసంగ్రహముపై మానసము వంటిది. కావున ఒకానొక భాష యొక్క పూర్వచరిత్రము తెలుసుకొన వలయునన్న ఈ రెండు భాగములకును, ఇతర భాషల యిట్టి భాగములకును ఎట్టి సంబంధముగలదో చూడవలెను.” (తెలుగు భాషాతత్వము-పేజీ 8)

సంస్కృత పదజాల భూయిష్టమైన గ్రాంధిక సాహిత్యాన్ని చూచిన చాలామంది, పైపైపదజాలమే అసలు భాష అని భ్రమించి “జనని సంస్కృతంబు దేశభాషకెల్ల” (శ్రీనాథుడు) అని భావించారు. కానీ కొమర్రాజు సోదాహరణ పూర్వకంగా తెలుగు ద్రవిడ భాషా కుటుంబంలోనిదని నిర్ధారించారు. అందుకు అయనకు తోడ్పడినది భాషకుండే “అస్థిపంజరము-పై మాంసము” అనే రెండు విభాగాలలో అస్థిపంజరము వంటి వ్యాకరణ రూపములు, వాక్యరచనాదీకములు మౌలికమైనవి అని నిర్ధారించి చెప్పిన అంశం సరిగా 28 సంవత్సరాల తర్వాత స్టాలిన్ తన భాషాశాస్త్రంలో చెప్పిన దానికి సరిపోలి వుండటం ఆశ్చర్యంకాదు. వస్తుగుణసారాన్ని శాస్త్రీయంగా గ్రహించినపుడు అది దేశకాలాలకు అతీతంగా సామాన్య లక్షణాలనే ప్రదర్శించటం సహజం.

దీని గురించే స్టాలిన్ చెప్పిన మరొక విషయాన్ని ప్రస్తావించుకుని వేరొక అంశంలోకి వెడదాము.

“ఒక్క పదజాలం మాత్రమే తనకు తానుగా భాషకానేరదు. పదజాలమనేది భాషకు గృహనిర్మాణ పరికరాలలాంటివి. గృహనిర్మాణ పరికరాలు లేకపోతే ఇల్లు తయారుకాకపోయినా, వాటికవే యిల్లు ఎలా కాలేవో అలాగే పదజాలం లేకపోతే భాషలేకపోయినా, పదజాలం మాత్రమే భాషకానేరదు. కానీ వ్యాకరణానికి లోబడి నప్పుడు మాత్రమే భాషకుండే పదజాలం అద్భుతమైన ప్రాముఖ్యాన్ని సంతరించుకుంటుంది.” (ఇంగ్లీషు ప్రతి-21,22)

50 సంవత్సరాలకు పూర్వం గ్రామాల్లోని ఎక్కువ ఇళ్ళు గోడలను పుట్టమట్టి, పేడ కలిపిన జిగురుఅడుసుతో మెత్తేవాళ్ళు. ఇటుకరాళ్ళు గోడలకయినా రాయినీ, రాయినీ పట్టివుంచడానికి అడుసుమట్టిని వాడేవాళ్ళు. సిమెంటు వాడకమొచ్చిన తర్వాత కాంక్రీటు పిల్లర్లలో ఇసుమును, కంకరరాయిని, ఇసుకను గట్టిగా పట్టి వుంచటానికి సిమెంటు అవసరమౌతుంది. అలాగే ఇటుకలను కలిపివుంచటానికి కూడా! ఆవిధంగానే ఒక భాషలోని విస్తారమైన పదజాలాన్ని భావయుక్తంగా, పటిష్టమైన, కోరినంత నిండు అర్ధాన్నిచ్చే వాక్యంగా నిర్మాణం చేయటానికి వ్యాకరణమూ, మూలపద కోశం అవసరమౌతాయి. తెలుగుభాషలోకి సంస్కృతము, పార్సీ, ఇంగ్లీషు లాంటి అన్యభాషా పదాలు ఎన్ని వచ్చి చేరినా వాటికి తెలుగు నుడికారం చేరితే తప్ప ఆ పదాలు, పదబంధాలు సాబగును సంతరించుకోలేవు. స్టాలిన్, కొమర్రాజు చెప్పిన ఈ వ్యాకరణమూ, మూల పదకోశమూ కలగలిపిన అస్థిపంజరమే భాషాస్వరూపానికి మూలాధారంగా వున్నాయి.

కొంతమంది యిలావాదిస్తుంటారు. ముందుభాష, తర్వాత వ్యాకరణం పుడతాయని వీరు అంటారు. వ్యాకరణానికి వ్యాకరణ శాస్త్రానికి నడుమగల భేదాన్ని గుర్తించక అలా అంటుండవచ్చు. భాషలేకుండా వ్యారణం, వ్యాకరణం లేకుండా భాష వుండలేవు. అవి పదార్థమూ -శక్తి (Matter and Energy) లాగా విడివిడిగా మనలేనివి. భాషా లక్షణాలను, దాని స్వీయతర్కాన్ని, శబ్దార్థ, శైలిగత శాస్త్రాలను విశ్లేషించేది వ్యాకరణశాస్త్రం. భాషతోనే వ్యాకరణం మిళితమై వుంటుంది. ఈ వ్యాకరణ లక్షణ సారాన్ని వ్యాకరణ శాస్త్రం విశ్లేషించి వివరిస్తుంది. 2500 సంవత్సరాల క్రితపు పాణిని రచించిన “అష్టాధ్యాయి” ప్రాచీన వ్యాకరణ శాస్త్ర గ్రంథంగా ప్రసిద్ధి పొందింది.

ఇప్పుడు భాషకు ‘వర్గ’ స్వభావం వుంటుందా? వుండదా అనే అంశాన్ని గురించి చూద్దాము.

ప్రశ్న : భాషకు ఎప్పుడూ వర్గ స్వభావం ఉందనీ, ఇకముందు కూడా వుంటుందనీ, వర్గస్వభావం లేకుండా సమాజానికంతకీ ఒకరకమైన సమిష్టి ప్రజాభాష ఉండదనీ చెప్పటం సరైనదేనా?

జవాబు : లేదు. అది నిజంకాదు.

దీన్ని వివరిస్తూ చాలా అంశాలు ఆయన చెప్పాడు. వాటిలోకి వెళ్ళే ముందు మన రోజువారీ అనుభవాల్ని కూడా పరిశీలించుకుందాం

మన తెలుగు సమాజం చదువుకున్నవారూ -చదువు లేనివారూ; పట్టణాలు, నగరాలలో జీవించేవారూ - పల్లెటూరిజనులూ; ధనికులు-పేదలు; అగ్రవర్ణాలవారు - నిమ్నకులాలవారు, అభివృద్ధి చెందిన-వెనుకబడిన ప్రాంతాలు; కార్మికులూ, రైతులూ, చేతివృత్తులవారు, భూస్వాములూ, బూర్జువాలూ... ఇలాంటి మరెన్నో విభిన్న సామాజిక అంతరాలతోకూడి వుంది. అదే సమయంలో

వీరంతా ఎంతో వైవిధ్యపూరితమైన పదజాలాలతో ఒకరితోవొకరు సంభాషించుకుంటూ వుంటారు. వీరందరికీ ఒకే భాష ఉంటుందా అనేది ప్రశ్న. అలాంటిదొక ఉమ్మడి సామాన్య భాష వుండదు అనుకుంటే ధనికులది, పేదలది ఒకే భాషకావటానికి వీల్లేదు. ఎందుకంటే వీరిలో చదువుకున్నవారూ, చదవనివారూ, పట్టణాలవారూ, పల్లెటూలు, అగ్రవర్ణాల లేక అనేక కులాలవారూ వుండి వుండొచ్చు. అప్పుడు ఎవరిభాష వాళ్ళదై, ఒకరిమాల మరొకరికి అర్థంకాక సమాజమే ఒక పిచ్చివాళ్ళ నరకంలా తయారై కూచుంటుంది. ఎలాగంటే సంఘమంతా చాలా చిన్న చిన్న బృందాలైపోయి తమలో తామే చదువుచెప్పుకోవటం, వైద్యం చేసుకోవటం, పనులు పురమాయించుకోవటం సినిమాలు, పత్రికలూ, టీ.వీలు తమకోసమే నడుపు కోవటం-ఇలాంటివన్నీ చేయాల్సి వస్తుంది.

ఇది ఊహితే అందని అభూత కల్పనలా వుంటుంది. రైతు భాష వ్యాపారస్తునికీ, వ్యాపారస్తుని భాష హమాలీకి లేక కొనుగోలుదారునికీ అర్థం కాకపోతే, భూస్వామి భాష పాలేరుకీ, పెట్టుబడిదారుని భాష కార్మికునికీ తెలియకపోతే, నటుల భాష ప్రేక్షకులకు అర్థమే కాకపోతే సామాజిక కార్యకలాపాలే సాగవు.

మళ్ళీ స్టాలిన్ దగ్గరకు వద్దాం. “బూర్జువా వర్గం యొక్క భావాలు, భావనలు, నీతినియమాలు, మతం, రాజకీయాలు-కార్మికవర్గం యొక్క భావాలు, భావనలు వగైరాలకు పూర్తిగా విరుద్ధమై వున్న సంగతి ముమ్మాటికీ నిజం. అయితే జాతీయ భాషతోగానీ, భాషయొక్క ‘వర్గ’ స్వభావంతోగానీ దీనికి సంబంధమేమిటి? సమాజంలో వర్గ వైరుధ్యాలుండటం ‘వర్గ’ భాషకు అనుకూలంగాగానీ, ఏకీకృతమైన జాతీయభాష అవసరమనేదానికి వ్యతిరేకంగాగానీ, ఒక వాదనగా ఎలా ఉపయోగ పడుతుంది? జాతిలోనే వర్గ వైరుధ్యాలున్నాయని పూర్తిగా తెలిసివున్నా ఏకీకృతమైన భాష జాతికి వుండవలసిన అతి ప్రధాన స్వభావాల్లో ఒకటిగా మార్పిజం చెబుతోంది. (పేజీ 9-10)

భాష విషయంలో లెనిన్ చెప్పిన దాన్ని స్టాలిన్ యిలా ఉల్లేఖించాడు. “మానవుల మధ్య వ్యవహార నిర్వహణకు భాష చాలా ముఖ్యమైన సాధనం. ఆనాటి కాపిటలిస్టు వ్యవస్థలో స్వేచ్ఛగా విస్తారంగా ఏ అంటకమూ లేకుండా వ్యాపారం సాగటానికి ప్రజలు స్వేచ్ఛగా విశాల వర్గాలుగా ఏర్పడటానికి భాషా ఐక్యతా, దాని నిరంతర అభివృద్ధి అవసరం”.

స్టాలిన్ యింకా యిలా చెప్పాడు. “ఇక్కడ మన కామ్రేడ్స్ చేస్తున్న పోరపాటేమిటంటే సంస్కృతికీ-భాషకు మధ్యనున్న తేడా చూడటం లేదు. అభివృద్ధి చెందే క్రమంలో ప్రతికొత్త దశలోనూ సంస్కృతి స్వభావం మారుతున్నప్పటికీ, భాషమాత్రం అనేక దశలవరకూ యథా ప్రకారంగానే వుంటూ, పాత, కొత్త సంస్కృతులకు రెండింటికీ సమంగానే తోడ్పడుతుందన్న సంగతిని వీరు అర్థం చేసుకోవటం లేదు....

“భాష, సంస్కృతి రెండూ ఒకటేనని గందరగోళ పడుతూ వీరు పొరబడుతున్నారు. వాస్తవానికి సంస్కృతి, భాష రెండూ వేర్వేరు విషయాలు. బూర్జువా సంస్కృతి, సోషలిస్టు సంస్కృతి అని సంస్కృతి రెండు రకాలుండవచ్చు. కాని భాష మాత్రం అలా వుండదు. పరస్పర భాష ప్రకటనలైన సాధనంగా భాష ప్రజలందరికీ చెందుతూ, బూర్జువా సోషలిస్టు సంస్కృతులకు రెంటికీ కూడా తోడ్పడుతుంది... రెండు సంస్కృతులున్నప్పుడు రెండు వేర్వేరు భాషలు కూడా బయలుదేరతాయని, ఒకే భాష వుండనవసరంలేదనీ వాదించటమన్నది పూర్తిగా పొరపాటు”

ఆనాటి రష్యాలోని ఎన్.వై.మార్ అనుచరులు తమ వాదనలకు మద్దతుగా మార్క్స్, ఎంగెల్స్, లెనిన్, మార్క్స్ అల్లుడు పాల్ లెఫాగ్గలనే కాదు ఆఖరికి స్టాలిన్ వేరే సందర్భంలో చెప్పిన మాటలను కూడా వక్రీకరించి వ్యాఖ్యానించారని ఈ పుస్తకంలో స్టాలిన్ చెప్పాడు. రాజవంశీకుల (మన సందర్భంలో ఒకనాటి బ్రాహ్మణ వంధీతుల) ప్రత్యేక పదజాలాల భాషలకుగానీ, విభిన్న మాండలిక పదాల వినియోగంతో మాట్లాడేదానికి గానీ ప్రత్యేకమైన వ్యాకరణముండదనీ, ఉమ్మడి వ్యాకరణాన్ని మూలపద కోశం అనే నిధి నుండి పదాల్ని వినిమయించుకుండా ఈ ప్రత్యేక పద ప్రమాణాలను వారు మాట్లాడలేరనీ... కనుక వారికి కూడా సామాన్యభాషను వాడే వారికిలాగానే తప్ప ప్రత్యేకమైన వ్యాకరణమంటూ వాటికి వుండదని కూడా స్టాలిన్ చెప్పాడు.

ఈ సందర్భంగా విభిన్న మాండలికాలతో కూడిన జాతి భాష, జాతీయభాషగా ఏకీకృతం కావటానికి కారల్ మార్క్స్ సూచించిన మార్గాన్ని స్టాలిన్ ఉటంకించాడు. “ఆర్థిక, రాజకీయ కేంద్రీకరణ వున్నప్పుడే మాండలికాలు ఒకే ఒక జాతీయ భాషలో కేంద్రీకృతమౌతాయ”ని సెయింట్ మాక్స్ అనే వ్యాసం నుండి ఉల్లేఖించాడు. దీన్ని మనం ఎలా అర్థం చేసుకోవాలి? పెట్టుబడిదారీ పూర్వవ్యవస్థలైన కులవృత్తుల

పూర్వదల్ రాచరిక సమాజంతో పోల్చినప్పుడు మార్కెట్టు కేంద్రంగా సరుకులనుత్పత్తి చేసే పారిశ్రామిక వ్యవస్థలో ఆర్థిక-రాజకీయ కేంద్రీకరణ ఎక్కువగా వుంటుంది. దీనికి విద్యా, సమాచార, రవాణా, మీడియా తోడయి భాషకు ఏకీకృత, జాతీయరూపాన్ని కల్పించటానికి సామాజిక పునాదిని ఏర్పరుస్తుంది.

మన తెలుగుభాష విషయంలో కూడా ఇటీవల కాలంలో కొన్ని మార్పిష్టేతరమైన సూత్రీకరణలు చేసినవారున్నారు. అందులో ఒకటి-తెలంగాణా వారి భాష ‘తెలుగు’ అనీ, కోస్తా-రాయలసీమ జిల్లాలవారిది ఆంధ్రమనీ వాదన చేసినవారున్నారు. ఇది అర్థంలేనిదనీ, వాస్తవ విరుద్ధమనీ తెలుగు దిన పత్రికలను, సినిమా, టీ.విలను చూస్తున్నవారందరికీ, వాటిల్లో రాస్తున్న వారందరికీ తెలుసు. తెలుగు-ఆంధ్రము పర్యాయపదాలు తప్ప మరేమీ కావని స్పష్టమే. అలాగే రెండున్నర జిల్లాల భాష, రెండున్నర కులాల ఆధిపత్యం అనేవాదనకు కూడా మార్పిష్టు దృక్పథంలో చోటు దొరకదు. పదజాలాల ప్రయోగంలో కొంత తేడా వున్నందువల్ల అవి వేరే వేరే భాషలన్న ధోరణితో సిద్ధాంతం చేయటంతప్పు. అయినా జిల్లాలనేవి పరిపాలకులు తమ పాలనా సౌలభ్యాలకోసం ఏర్పరుచుకునే సరిహద్దులు తప్ప అవి భాషలాంటివాటికి అడ్డుకట్టలెంత మాత్రం కాలేవు.

భాషకుండాల్సిన విశిష్ట లక్షణాలను కూడా స్టాలిన్ ‘భాషాశాస్త్రం’లో పేర్కొన్నాడు. “సమాజంతోపాటే భాషకూడా పుట్టి, పెరుగుతూ వుంటుంది. సమాజం నశించినపుడే భాష కూడా నశిస్తుంది. సమాజంతో సంబంధం లేకుండా భాష లేనే లేదు...సమాజ చరిత్రతోనూ....ప్రజల చరిత్రతోనూ, భాషకూ దాని పరిణామ సూత్రాలకూ గల అవిసాభావ సంబంధాన్ని గుర్తించి, అధ్యయనం చేసినపుడే భాషా శాస్త్రాన్నీ దాని అభివృద్ధి సూత్రాలనూ మనం అర్థంచేసుకోగలం.” ఇంకా క్రమానుగత భాషాభివృద్ధిని గురించి చెప్పాడు. వర్గ సమాజం ఏర్పడక పూర్వంగల “ఆదిమ దశనుండి అభివృద్ధిచెందుతూ గణాల భాషలనుంచి తెగల భాషలు, తెగల భాషనుంచి జాతుల భాషలు, జాతుల భాషల నుంచి జాతీయ భాషలూ వృద్ధిపొందుతూ వచ్చాయి... ప్రతి దశలోనూ భాష ప్రజలమధ్య వ్యవహార నిర్వహణకు సాధనంగా సమాజానికంతకూ ఒకే రకంగా వుంటూ, అందరికీ సమానంగా వారి సాంఘిక స్థాయితో సంబంధం లేకుండా సహాయపడుతూ వచ్చింది...ఈ తెగల, జాతుల భాషలు వర్గభాషలుకావనీ, అందరికీ సంబంధించిన ప్రజాభాషలనీ, అందరికీ అర్థమయే భాషలనీ, ఇలాంటి భాషలు అన్ని తెగలకూ, జాతులకూ వుండేవని చరిత్ర తెలియజేస్తోంది. ఈ భాషతోపాటు మాండలికాలు, ప్రాంతీయ ఉచ్చారణలు వున్నప్పటికీ, వాటన్నింటికీ పైన, వాటిని తనలో లీనం చేసుకుంటూ, ఈ తెగకో, జాతికో ఏకీకృతమైన సామాన్యభాష ఒకటి వ్యాపించి వుండేది... జాతీయ భాషలు వర్గభాషలు కావనీ, ప్రజాభాషలనీ ఇవి తెగలకు, జాతులకూ సమిష్టిగా వుంటూ వాళ్ళందరికీ అర్థమయ్యేటట్లు వుండేవనీ చరిత్ర చెబుతోంది”.

భాషకు వర్గస్వభావం ఉండదని, భాష వర్గాల పట్ల ఉపేక్షా భావాన్ని ప్రదర్శిస్తుందనీ చెప్పిన స్టాలిన్ ఈ క్రింది అంశాలు కూడా చెప్పాడు. “ప్రజలు, సామాజిక బృందాలు, వర్గాలు మాత్రం భాష విషయంలో అట్టే వుపేక్ష వహించటంలేదు. తమ స్వప్రయోజనాలకోసం భాషను ఉపయోగించుకోవటానికి, భాషలో తమ కవనరమైన నిర్దిష్టపదజాలాన్నీ, ప్రత్యేక పరిభాషనూ, ప్రత్యేక పదప్రయోగాలను ప్రవేశపెట్టటానికి ప్రయత్నిస్తాయి.... కాలక్రమేణా ఉన్నతవర్గ “మాండలికాలు, ప్రత్యేకపదజాలమూ, విలాస గృహాల ‘భాష’ సృష్టింపబడ్డాయి. సాహిత్యంలో యీ మాండలికాలకు, ప్రత్యేక పదజాలాలకు భాష అనే బిరుదు తరచు యివ్వబడింది. ‘రాజవంశీకుల భాష’, ‘బూర్జువా భాష’లు - “కార్మికవర్గ భాష”, ‘రైతుభాష’లకు విరుద్ధమైనవిగా చెప్పబడ్డాయి. ఈ వాదన వింతగా కనబడుతున్నప్పటికీ దీన్ని ఆధారం చేసుకునే మన కామ్రేడ్స్ జాతీయభాష కల్పితమనీ, వాస్తవంలో వర్గ భాషలు మాత్రమే ఉంటాయనే నిర్ణయానికి వచ్చారు...ఈ మాండలికాలను, ప్రత్యేక పదజాలాలకు భాషలుగా పరిగణించటానికి వీలుందా? వీల్లేదు. ఎందుకంటే (1) ఈ మాండలికాలకు, ప్రత్యేక పద జాలాలకు సొంత వ్యాకరణంగానీ, సొంతమూల పదకోశంగానీ లేవు-వాటిని జాతీయ భాషలనుంచే అవి అరువుతెచ్చుకుంటాయి(2) ఈ మాండలికాలు, ప్రత్యేక పదజాలాలు ఏదో ఒక వర్గంలోని పైతరగతి వారిలో, చాలా పరిమితమైన హద్దుల్లోనే వుంటూ, సమాజానికంతకూ పనికిరాకుండా పోతున్నాయి. కనుక వీటిని భాషలుగా పరిగణించడానికి వీలుకాదు”... (పేజీ-8)

ఈ క్రొషినిన్నికోవా అడిగిన ప్రశ్నకు సమాధాన మిస్తూ స్టాలిన్ ఇలా చెప్పాడు.

“అవును. వర్గాలు భాషను ప్రభావితం చేస్తాయి. తమ స్వంత ప్రత్యేక పదాలనూ, వ్యక్తీకరణలనూ భాషలో

ప్రవేశపెడతాయి. కొన్నిసార్లు అదే పదాన్ని లేదా వ్యక్తీకరణనూ విభిన్నంగా అర్థంచేసుకుంటాయి. దీనిలో సందేహంలేదు. అయితే సమిష్టిభాష ప్రాధాన్యతను తగ్గించలేవు. దాని స్వభావాన్ని మార్చలేవు. ఎందుకంటే మొదటిగా అలాంటి పదాలు, వ్యక్తీకరణలూ, వాటి భిన్న అర్థాలూ మొత్తం భాషా పదకోశంలో ఒక్కశాతం కూడా వుండవు. తత్పర్యవసానంగా మిగిలిన అత్యధికభాగపు పదాలూ, వ్యక్తీకరణలూ సమాజంలోని అన్నివర్గాలకూ సమిష్టిగానే వుంటాయి. రెండు: వర్గరంగుగల ఈ ప్రత్యేక పదాలూ, వ్యక్తీకరణలూ మొత్తం ప్రజలందరికీ సమిష్టిగా వున్న వ్యాకరణ సూత్రాల కనుగుణంగా వినియోగించ బడతాయి తప్ప ఉనికితోలేని “వర్గ” వ్యాకరణం ప్రకారం కాదు”.

కళల గురించి ఒకచోట చెబుతూ స్టాలిన్ “కళ అనేది సోషలిస్టు వాస్తవికత సారంతోనూ, జాతీయ రూపంతోనూ వుండాలి” అని చెప్పాడు. భాషను జాతీయరూపంగా, భాషాశాస్త్రం పుస్తకంలో (19వ పేజీ-ఇంగ్లీషుప్రతి) పేర్కొన్నాడు. ఆధునిక సాహిత్య కళారూపాలయిన నవల, నాటకం అనే ఒకే విధమైన రూపాలతో విభిన్న సామాజిక వర్గ ప్రయోజనాలకు అనువైన సారం గల రచనలు, ప్రదర్శనలు మనం చాలా ఎరిగన్నాం. దీన్నుండి మనం అర్థం చేసుకోవాల్సింది ‘సారం’కి వర్గలక్షణాలుంటాయని! కొన్ని ధనికులపక్షం మరికొన్ని పేదల పక్షాన్ని వహించవచ్చు. అదే సమయంలో వాటిరూపం ఒకే రకమైనదని మనం గుర్తుంచుకోవాలి. దీనినే స్టాలిన్ సంస్కృతికి కూడా అన్వయించి, సంస్కృతికి వర్గస్వభావం వుంటుందనీ, దాన్ని వ్యక్తీకరణ రూపమైన భాషకు అలాంటి వర్గస్వభావం వుండదనీ స్పష్టీకరించారు. “జాతిలోనే వర్గ వైరుధ్యాలున్నాయని పూర్తిగా తెలిసివున్నా ఏకీకృతమైన భాష జాతికి ఉండవలసిన అతిప్రధాన స్వభావాల్లో ఒకటిగా మార్పిజం చెబుతోంది” అని కూడా స్టాలిన్ చెప్పాడు.

రెండు భాషలు కలుసుకున్నప్పుడు ఆ రెంటికీ భిన్నమైన మూడవ భాష ఏర్పడుతుందన్న భావన తప్పని స్టాలిన్ చెప్పారు. “వాస్తవానికి వాటిలో ఒకటి విజయం సాధిస్తుంది. తన వ్యాకరణాన్నీ, పదకోశాన్ని నిలుపు కుంటుంది. రెండవ భాషనుండి పదాలను చేర్చుకుంటుంది. అందువల్ల బలపడుతుంది. కాగా రెండవభాష క్రమంగా అంతరించిపోతుంది” అని వివరించాడు.

భారత దేశంలో నేడు మనం చూస్తున్నదిదే. వలసపాలన కాలంనాటి నుండీ, నేటి అర్థవలసస్థితి వరకూ ఇంగ్లీషుభాష ఆధిపత్యం సాగుతున్నది. భారత దేశంలోని అనేక భాషల అభివృద్ధి మందగించిపోయింది. దళారీ పాలకుల విధానాలతో అన్నిరంగాలలోనూ ప్రాధాన్యతను కోల్పోతున్నాయి. అంతరించిపోతాయన్న భయాందోళనకు గురౌతున్నాయి. స్టాలిన్ చెప్పిన దాని ప్రకారం భారతీయ భాషలు అంతరించిపోకతప్పదా?

ఇలాంటి ప్రశ్న అడిగిన ఖోలోపోవ్ కు స్టాలిన్ ఇచ్చిన జవాబులో మనకు పరిష్కారం కన్పిస్తుంది.

ఉల్లేఖనవిచ్చేటప్పుడు సందర్భాన్ని, నేపథ్యాన్ని పట్టించుకోకుండా యాంత్రికంగా పేర్కొనరాదని చెబుతూ స్టాలిన్ రెండు భాషలు కలుసుకున్నప్పుడు ఒకభాష క్రమంగా అందరించిపోతుందని తాను చెప్పినది వర్గసమాజంలోననీ, ఆ సూత్రం అన్ని కాలాలకు వర్తించదని స్పష్టచేశారు. కాగా ప్రపంచ స్థాయిలో సోషలిజం విజయం పొందినప్పుడు, సామ్రాజ్యవాదం ఉనికిని కోల్పోయినప్పుడు, దోపిడీవర్గాల పాలన కూలద్రోయబడినప్పుడు, జాతుల అణచివేత తొలగిపోయి నప్పుడు, జాతుల ఏకాకితనం, జాతుల మధ్య అపవిత్రాసౌల స్థానంలో విశ్వాసాలు నెలకొన్నప్పుడు, భాషల అణచివేత, కలిపివేసుకోవటం ఆగిపోయినప్పుడు, జాతుల మధ్య సహకారం నెలకొన్నప్పుడు” ఈ సూత్రం పనిచేయదనీ, సహకారంతో జాతీయ భాషలు పరస్పరం సంపర్కమయ్యే అవకాశమేర్పడుతుందనీ చెప్పారు. అలాంటి పరిస్థితులేర్పడినప్పుడు ఒక భాష గెలవటం, మరో భాష ఓడటమన్న పరిస్థితి వుండదనీ, సుదీర్ఘకాల ఆర్థిక, రాజకీయ, సాంస్కృతిక సహకారపు అభివృద్ధి క్రమంలో అన్ని జాతీయ భాషలలోని ఉత్కృష్ట అంశాలతో ఒక నూతన భాష ఆవిర్భవిస్తుందనీ చెప్పారు.

ఈనాడు భారతదేశంలో తెలుగుతో సహా వివిధ భారతీయ భాషలను అణచివేస్తున్న సామ్రాజ్యవాదాల, వారి జోహాకుందారులయిన దళారీ బూర్జువా వర్గాల ప్రయోజనాలకూ పనిచేస్తున్న నేటి అర్థవలస-అర్ధపూర్వదల్ వ్యవస్థలను ఎంత త్వరగా అంతంచేస్తే, అంతత్వరగా భాషల సమానత్వ ప్రాతిపదికన జాతీయ భాషలలోనే సమస్త జీవన కార్యకలాపాలు నిర్వహించుకునే విధంగా విప్లవాత్మక మార్పులు సంభవిస్తాయి. అందుకు పూనుకుని ఉద్యమించటం జాతీయ, ప్రజాస్వామికవాదుల, మాతృభాషా ప్రియుల ఉమ్మడి కర్తవ్యం.

సార్వత్రిక సమ్మె - ఒక పరిశీలన

పాణి

మన దేశంలో 47 కోట్లమంది శ్రామికులున్నారు. వారిలో 93 శాతం మంది, అంటే 43.71 కోట్లమంది అనియత లేదా అసంఘటిత రంగంలో వున్నారు. అస్థిరమైన, భద్రతలేని పరిస్థితుల్లో పనిచేస్తున్నారు.

దేశంలోని మొత్తం శ్రామికుల్లో 30శాతం మంది మాత్రమే ప్రత్యక్షంగా యజమానులచేత నియమింపబడిన కార్మికులుగా వున్నారు. మిగిలిన 70శాతం మంది లేబరు కంట్రాక్టర్లద్వారా నియమింపబడుతున్నారు. పర్యవేక్షణ కార్మికులతోపాటుగా వారిలా శ్రమిస్తున్నా వీరికి మూడవవంతు తక్కువ వేతనాన్ని చెల్లిస్తున్నారు. ఈ అనియత రంగానికి వేతనాలనూ, పనిపరిస్థితులనూ నిర్దేశించే చట్టాలేవీ లేవు. వీరికి యూనియను పెట్టుకునే హక్కును నిరాకరిస్తున్నారు. వీరు సంఘాలను పెట్టుకునేందుకు పూనుకుంటే, చట్టాన్ని కాలరాచి యాజమాన్యాలు వీరిపై దాడులు సాగిస్తున్నాయి.

భారత కార్మికలెదుర్కొంటున్న ఈ నికృష్ట పరిస్థితులు, ప్రభుత్వాలు అమలు జరుపుతున్న నయాఉదారవాద విధానాల ఫలితమే. పెట్టుబడిదారులకు లాభాలు చేకూర్చి పెట్టేందుకే ఈ విధానాలు అమలవు తున్నాయి. వీటివల్ల గ్రామీణ పేదల, ప్రత్యేకించి దళితులు, ఆదివాసులు, మైనారిటీలు, మహిళల జీవన పరిస్థితులు దిగజారి పోతున్నాయి. నానాటిలో పెరిగిపోతున్న ధరలతో వారి జీవితాలు దుర్భరమౌతున్నాయి. దేశ జనాభాలో 39శాతం దారిద్ర్యంలో కూరుకుపోయింది.

2012-13 ఆర్థిక సంవత్సరం “అనియతరంగ కార్మికుల సంపాదన తక్కువగా వుంది. సరియైన పనిపరిస్థితులూ, భద్రతకు సంబంధించిన చట్టాల ఉల్లంఘనకు వారు గురౌతున్నారు” అని చెప్పింది. అంతేకాక “మంచి ఉద్యోగాల కొరతనూ, చాలీచాలని రక్షణలను కార్మికలెదుర్కొంటున్నారు” అని పేర్కొంది. దీనితోపాటు “ప్రపంచంలోకెల్లా అత్యంత సమగ్రమైన కొన్ని చట్టాలను కలిగివున్న ఘనత భారత్కున్నప్పటికీ, శ్రామికులలో అత్యధిక భాగానికి రక్షణలేదు” అని కూడా పేర్కొంది.

భారత ప్రజల, ప్రత్యేకించి కార్మికుల ప్రయోజనాలను పట్టించుకోకుండా పాలకవర్గాలూ, వారి ప్రభుత్వాల్లా అమలుజరిపిన నయాఉదారవాద విధానాల ఫలితంగా ఈ దీనపరిస్థితిలో కార్మికులు పడ్డారు. అనియత రంగంలో శ్రామికుల ఈ దుస్థితికి సంఘటిత రంగంలోని కార్మికులు వివిధంగానూ కారణం కాదు.

కనుక అనియత రంగంలోని శ్రామికుల ప్రయోజనాల పరిరక్షణకోసం ప్రభుత్వాలు అమలు జరుపుతున్న ప్రజావ్యతిరేక, కార్మిక వ్యతిరేక విధానాలను వెనక్కు కొట్టాలంటే సార్వత్రిక సమ్మెకు పిలుపు నివ్వటం తప్ప మరోమార్గం లేకుండా పోయింది.

సరిగ్గా ఈ కారణంరీత్యానే రెండురోజుల దేశవ్యాపిత సార్వత్రిక సమ్మెకు పిలుపునివ్వాలివచ్చింది. ధరలను అదుపుచేయాలి; అవినీతిని అరికట్టాలి; కాంట్రాక్టు కాజువల్ కార్మిక పద్ధతి రద్దుచేయాలి; కార్మిక యూనియన్లను 45 రోజుల్లో రిజిస్టరు చెయ్యాలి; 12,500 రూపాయలు కనీస వేతనం చెల్లించాలి, తదితర డిమాండ్లతో సమ్మె పిలుపునిచ్చారు.

తమ అనుబంధ సంస్థలుగా పాలకవర్గ రాజకీయ పార్టీలు నిర్వహిస్తున్న, ప్రభుత్వం గుర్తింపు నిచ్చిన సాంప్రదాయక ట్రేడ్ యూనియన్లయిన 11 కేంద్ర కార్మిక సంఘాలు సార్వత్రిక సమ్మెకు పిలుపునిచ్చాయి. ఇవి కార్మికుల న్యాయమైన డిమాండ్లను ముందుకు తెచ్చాయి. ఇవి తమ బలాన్ని చాటుకునే రూపంగా సార్వత్రిక సమ్మెను నిర్వహిస్తూపస్తున్నాయి.

వివిధ రంగుల పాలకవర్గ పార్టీలకు అనుబంధంగా ఈ సాంప్రదాయక కార్మిక సంఘాలున్నాయన్న, నయా ఉదారవాద విధానాలపై అవి కృతనిశ్చయంతో నిలబడ లేదన్న, ఈ సంఘాల అధీకృత రాజకీయ పార్టీలు అధికారంలో వున్నప్పుడు నయాఉదారవాద విధానాలనే ఉత్సాహంగా అమలుజరిపాయన్న, ప్రత్యేకించి కాంగ్రెసు, బిజెపిలు అధికారంలో వుండి ప్రజాసంక్షేమంపట్ల బాధ్యతను వదిలివేసి సరళీకరణ, ప్రైవేటీకరణ, ప్రపంచీకరణలను అమలుజరిపాయన్న వాస్తవాన్ని గమనించినప్పటికీ, అనేక ప్రగతిశీల, స్వతంత్ర, రాజకీయాలలేని సంఘాలు, పరిశ్రమ వ్యాప్త సంఘాలు, వివిధ ఉద్యోగ సంఘాలు ఈ రెండురోజుల సార్వత్రిక సమ్మెకు మద్దతు తెలిపాయి. వివిధ పాలకపార్టీలు అమలు జరుపుతున్న నయాఉదారవాద విధానాల ప్రజావ్యతిరేక, కార్మికవ్యతిరేక స్వభావాన్ని ఎండగట్టి స్పష్టమైన వైఖరితో అవి సమ్మెను బలపరిచాయి. ఈ విధానాలకు వ్యతిరేకంగా కార్మికులు పోరాటాలను చేపట్టడానికి సన్నద్ధుడేసే లక్ష్యంతో అవి బలపరిచాయి.

ప్రగతిశీల, స్వతంత్ర, పరిశ్రమవ్యాప్త, అనియతరంగ కార్మికసంఘాలు స్థానికసంఘాలూ సార్వత్రిక సమ్మెకు తెలిపిన ఈ మద్దతు కార్మికులకు ఉత్తేజాన్నిచ్చింది. తమ డిమాండ్ల ప్రచారానికి, సాధనకూ సమ్మెలో పాల్గొనే ఉత్సాహాన్నిచ్చింది.

ఆరునెలల క్రితమే 2012 సెప్టెంబరులోనే సమ్మె పిలుపు యిచ్చినప్పటికీ, కాంగ్రెసు ప్రభుత్వం దానిని పట్టించుకోలేదు. ఆచరణలో దాని ప్రభావమేమీ ఉండ బోదన్నట్లుగానే నిర్లక్ష్యం వహించింది. కార్మికుల డిమాండ్లను పట్టించుకోనవసరంలేదన్న, కార్మికులతో పనిలేకుండానే ఆర్థిక వ్యవస్థ పురోగమిస్తుందన్న వైఖరితో వుంది. ఉపాధిహామీ, నగదు బదలీపథకంవంటి అనుత్పాదక పథకాలతో ఓటుబ్యాంకుల నేర్పరచుకుని అధికారాన్ని నిలబెట్టుకోగలమనీ, అత్యధికులుగా వున్న శ్రామికుల సంక్షేమానికి పాటుపడనవసరంలేదనీ అది భావించింది. అధిక సంఖ్యాక ప్రజల తరపున ప్రజాస్వామ్యాన్ని ఆచరిస్తున్నారంటూ, పాలకులు ఓట్ల మెజారిటీ క్రిడకు దిగారు తప్ప, అత్యధిక ప్రజల డిమాండ్లనూ, సంక్షేమాన్నీ వదిలివేశారు.

ఒకవైపున సమ్మెలో పాల్గొనవద్దనీ, పాల్గొంటే తీవ్రంగా శిక్షిస్తాననీ కార్మికులనూ, ఉద్యోగులనూ ప్రభుత్వం బెదిరించింది. మరోవైపున సమ్మెకు కొద్దిరోజుల ముందు గుర్తింపు పొందిన కేంద్ర సంఘాలతో చర్చల ప్రహసనాన్నీ, కార్మికులకు విజ్ఞప్తినీ సాగించింది. యూనియన్లతో చర్చలు జరపమని కేంద్రమంత్రులు ఆటోనీ, మల్లికార్జున్ ఖార్గే, చిదంబరం, శరద్ పవార్లను ఆదేశించినట్లు ప్రధాని ప్రకటించారు. కాగా చిదంబరం సమావేశానికి రాలేదు. వచ్చిన మంత్రులు కూడా సమ్మె డిమాండ్లపై ఎలాంటి స్పష్టమైన హామీలూ యివ్వలేదు. ప్రభుత్వం ఈ చర్చలను ఒక తంతుగా మార్చింది.

మరోవైపున బూర్జువా పత్రికలు ప్రతిపాదిత సమ్మెను జాతి వ్యతిరేకమైనదిగా చిత్రిస్తూ కార్మికవర్గం పైనా, వారి డిమాండ్లపైనా విషం కక్కాయి. ది న్యూ ఇండియన్ ఎక్స్ప్రెస్ 19-2-2013నాటి సంపాదకీయంలో “అర్థంలేని సమ్మెలను అణగద్రొక్కమనీ, యూనియన్లను రాజకీయ రహితం చెయ్యమనీ” ప్రభుత్వాన్ని డిమాండు చేసింది. ఫిబ్రవరి 20, 21న ప్రతిపాదిత సమ్మె జాతీయ ఆర్థిక వ్యవస్థకు నష్టదాయకమనీ, సామాన్యప్రజల సాధారణ జీవనానికి యిబ్బందికరమనీ కన్నీరు కార్చింది. “తాము బలపరుస్తున్నామంటున్న కార్మికుల సమస్యలతో ఏమాత్రం సంబంధంలేని, తమ వునికిని కాపాడుకునే సమస్యలను లేవనెత్తడానికి అవి (ట్రేడ్ యూనియన్లు) ముఠాకడుతున్నాయనే”ంత వరకూ అది వెళ్లింది.

21-2-2013 నాటి సంపాదకీయంలో ఇకనామిక్ టైమ్స్ ఆఫ్ ఇండియా ఇలా వ్యాఖ్యానించింది. “ఈ సమ్మె ధరలను పడిపోయేట్లు చెయ్యలేదు. కానీ ఆర్థిక కార్యకలాపాలను విచ్చిన్నం చేస్తుంది”. అనియతరంగ కార్మికులపట్ల సానుభూతిని వలకబోస్తూ, అది ఒక పరిష్కారాన్ని ప్రతిపాదించింది. అది: “కాలంచెల్లిన కార్మిక చట్టాలను సవరించాలి” అంటే ఈ చట్టాలవల్లే కార్మికులకు సరైన వేతనాలు చెల్లించబడటంలేదనట్లుగా, వారికి సంక్షేమ చర్యలు అమలుజరగనట్లుగా చిత్రిస్తున్నది; లాభాలకొరకు శ్రమను దోచుకోవటంవల్లకాదని చిత్రిస్తున్నది.

21-2-2013నాటి సంపాదకీయంలో బిజినెస్ స్టాండర్డు “ప్రజలకు సమ్మె ఎంతో యిబ్బందులు కలిగిస్తుందనీ, సామాన్యపౌరులను వేధించటంద్వారా ప్రభుత్వాన్ని దుడ్డుతో బాదేందుకు సమ్మెను వాడుతున్నారనీ” వ్యాఖ్యానించింది. ఈ సమ్మె సాధించేదేమీ వుండబోదని కూడా నిర్ధారించింది.

బదాబూర్లువాల సంఘం అసెన్సరీగామ్ ఈ సమ్మెపల్ల 27వేల కోట్ల రూపాయల నష్టం జరుగుతుందని వాపోయింది.

అయినా ప్రభుత్వ బెదిరింపులనూ, అణచివేతనూ, యాజమాన్యాల హెచ్చరికలనూ, బూర్జువా పత్రికల అపనవ్వు వాదనలనూ, బ్లౌక్ మొయిలింగునూ అధిగమించి, పదికోట్లమంది కార్మికులు దేశవ్యాపితంగా సమ్మెలో పాల్గొన్నారు. తమ డిమాండ్ల సాధనకొరకూ, వర్గ ప్రయోజనాల రక్షణకొరకూ పోరాట మార్గాన్నను సరిస్తామన్న నిశ్చయాన్ని ప్రదర్శించారు.

ద్రవ్యరంగానికి చెందిన బ్యాంకులు, బీమా ఉద్యోగులూ సంపూర్ణంగా సమ్మెలో పాల్గొన్నారు. బోగ్గు, ఇనుము, ఉక్కురంగ కార్మికులు సమ్మెలో పాల్గొన్నారు. రోడ్డు రవాణా సంస్థల కార్మికులూ పాల్గొన్నారు. పశ్చిమబెంగాలు తేయాకు తోటలలో సమ్మె జరిగింది. రేవు కార్మికులూ సమ్మెను జయప్రదం చేశారు. కేంద్ర,

రాష్ట్ర ప్రభుత్వ ఉద్యోగులూ సమ్మెలో పాల్గొన్నారు. హమాళీలు, పోర్లర్లువంటి అసంఘటితరంగ కార్మికులూ సమ్మెలో పాల్గొన్నారు. వ్యవసాయ కూలీలూ పాల్గొన్నారు. కేరళ, త్రిపుర, బీహారులలో సమ్మె సంపూర్ణంగా జరగ్గా, మిగిలిన రాష్ట్రాలలో పాక్షికంగా జరిగింది. రెండు రోజులూ సమ్మెలో పాల్గొన్న కార్మికులూ, ఉద్యోగులూ నిరసన ప్రదర్శనలు, ధర్నాలు చేశారు.

సమ్మె మొదటిరోజున హర్యానాలోని అంబాలలో రాష్ట్ర రోడ్డురవాణా బస్సును ఆపుతున్న కార్మిక నాయకుడిపై పోలీసులు విరుచుకుపడి బాదటంతో ఆయన మృతిచెందారు.

గత కొన్ని నెలలుగా వేతనాలు చెల్లించనందునా, ఈ సమస్యపై రాష్ట్ర అధికారులు ఎలాంటి చర్యలూ తీసుకోనందునా నోయిడా ప్రాంత కార్మికుల్లో గూడు కట్టుకున్న అసంతృప్తి ఆగ్రహంగా మారి హింసా ఘటనలు చోటుచేసుకున్నాయి. ఇది పాలకుల కార్మిక వ్యతిరేక విధానాల, యాజమాన్యాల అణచివేత ఫలితమే. దేశ వ్యాపితంగా అనేకచోట్ల పోలీసులు సమ్మెచేస్తున్న కార్మికులపై లాఠీఛార్జి చేశారు.

పశ్చిమబెంగాల్ లో సమ్మెలో పాల్గొన్నందుకు తృణమూల్ కాంగ్రెసు మద్దతుదారులు పంచాయతీ కార్యనిర్వాహక అధికారి చెవిని తెగ్గట్టారు. పశ్చిమ బెంగాలు హరిహరపూర్ లో హైస్కూలును మూసివేసి నందుకు ప్రధానోపాధ్యాయుడిని టిఎంసి గూండాలు కొట్టారు.

దేశవ్యాపితంగా దైర్యంగా కార్మికులు సార్వత్రిక సమ్మెలో పాల్గొన్నారు. ప్రభుత్వమూ, పాలకులు కల్పించిన అడ్డంకులను అధిగమించారు. పోరాట స్ఫూర్తిని చూపారు.

అయినప్పటికీ, సాంప్రదాయక ట్రేడు యూనియన్లు, ప్రత్యేకించి “వామపక్ష” సంఘాలు ఈ కార్మికుల సార్వత్రిక సమ్మె నిర్వహించిన తీరులో ఆనందించాల్సిన అంశాలేమీ లేవు. వాస్తవానికి ఈ రెండు రోజుల సార్వత్రిక సమ్మె 2012లో నిర్వహించిన 14వ ఒకరోజు సార్వత్రిక సమ్మెలోకంటే నాణ్యతలోనూ, పరిమాణంలోనూ మెరుగైన అంశాలు లేవు. మరొక రోజు అదనంగా నిర్వహించారంతే.

పాలకవర్గాలూ, వాటి ప్రభుత్వాల కార్మిక వ్యతిరేక మొండివైఖరిని ఈ రెండురోజుల సమ్మె ప్రభావితం చెయ్యలేకపోయిందన్నది తిరుగులేని వాస్తవం. ఈ దేశ ప్రజల మనస్సుల్లో ప్రభుత్వ వ్యతిరేక స్వభావాన్ని, వారు మరిన్ని పోరాటాలకు సంసిద్ధమయ్యేంతగా ప్రభావితం చెయ్యలేకపోయిందన్నది కూడా అంతే వాస్తవం.

ప్రచార సాధనాల ముందు గొప్పలు చెప్పుకోవటం తప్ప రెండురోజుల సార్వత్రిక సమ్మె నిర్వహణకు తగిన సన్నాహాలను సాంప్రదాయక ట్రేడు యూనియన్ల నాయకత్వం చేయలేదన్నది రహస్యమేమీ కాదు. నిజాయితీతో సన్నాహాలు స్వతంత్ర సంఘాలూ, ప్రగతిశీల సంఘకేంద్రాలు, అనియతరంగ రాజకీయరహిత సంఘాలు చేశాయి.

ఈ సాంప్రదాయక ట్రేడ్ యూనియన్ల నాయకత్వాలు ఐఎన్ టియుసి(కాంగ్రెసు పార్టీకి అనుబంధం) బిఎంఎస్(బిజెపికి అనుబంధం) వంటి పెద్ద సంఘాలు కూడా సమ్మె పిలుపునివ్వడాన్ని భారత కార్మికవర్గం సాధించిన “ఐక్యత”గా పొగడుతున్నాయి. దీనివల్ల సమ్మె జయప్రదంగా సాగుతుందంటూ 30కోట్లమంది సమ్మెలో పాల్గొంటారని చెప్పుకున్నారు. ఆవిధంగా అన్ని కేంద్ర ట్రేడ్ యూనియన్ల నాయకత్వాల మధ్య ఐక్యత భారత కార్మికవర్గాలమధ్య ఐక్యతను తీసుకొచ్చేదిగా సాంప్రదాయక ట్రేడ్ యూనియన్ల నాయకత్వాలు చిత్రించాయి. ఇలాంటి ఐక్యతను సాధించేందుకే తాము 12 సార్లు అఖిలభారత సమ్మెలను నిర్వహించామనీ, 13వ సమ్మెలో ఐఎన్ టియుసి చేరిందనీ, ఈసారి 14వ సమ్మెలో బిఎంఎస్ చేరిందనీ, ఇది “ఐక్యతకోసం పోరాటం” ద్వారా సాధించబడిందనీ “వామపక్ష” కేంద్ర ట్రేడ్ యూనియన్ల నాయకత్వాలు చెప్పుకుంటున్నాయి. తమ “ఐక్యత” కోసం కృషి ఫలితంగానే కొన్ని లక్షలమంది పాల్గొనటంతో 1991లో ప్రారంభమైన అఖిలభారత సమ్మె ఈనాడు 10కోట్ల మందికి చేరిందని కూడా వారు గొప్పలు చెప్పుకుంటున్నారు.

కానీ ఆచరణలో వాస్తవాలు భిన్నంగా వున్నాయి. ట్రేడ్ యూనియన్ కేంద్రాల నాయకులమధ్య ఐక్యత కార్మికులమధ్య ఐక్యతకు ప్రాతిపదిక అని వారు నొక్కి చెబుతున్నది నిరాధారమనీ, తప్పనీ నిరూపితమైంది.

భారత కార్మికుల్లో పెద్దభాగమైన రైల్వేకార్మికులు ఈ సమ్మెలో పాల్గొనలేదు. దానికి దూరంగానే వున్నారు.

బొంబాయి రోడ్డు రవాణా కార్మికులు సమ్మెకు దూరంగా వున్నారు. సాంప్రదాయక ట్రేడు యూనియన్లకు చెందిన రాష్ట్రాల రోడ్డురవాణా సంస్థలలో ఎక్కువమంది కార్మికులు సమ్మెలో పాల్గొనలేదు. వివిధ పరిశ్రమల్లో కార్మికులు, గనికార్మికులు సమ్మెలో పాల్గొనలేదు. వీరందరూ ఈ సాంప్రదాయక యూనియన్లకు చెందినవారే.

నూతన ఆర్థిక విధానాలు సృష్టించిన పారిశ్రామిక మురికివాడలలో - నోయిడా, గుర్గావ్, మానేసర్, శ్రీపెరంబుదూర్ లలో, శ్రమిస్తూ బదాబూర్లువాల దోపిడీకి గురౌతున్న కార్మికులు కూడా ఈ సార్వత్రిక సమ్మెకు స్పందించలేదు.

నోయిడాలో దాదాపు అన్ని పరిశ్రమల్లో కార్మికులు సమ్మెలో పాల్గొనలేదు. ఫ్యాక్టరీలు నడిచాయి. ఇటీవల ఎడతెగకుండా కార్మికుల సమ్మెలు సాగుతున్న హర్యానాలోని గుర్గావ్-మానేసర్ ప్రాంతంలో కార్మికులు సమ్మెలో పాల్గొనలేదు. హోండా, హీరోహోండా, మారుతీ-సుజుకీ, రీకో, ఇతర ఆటోమొబైల్స్ పరిశ్రమలలో కార్మికులు వీరోచిత పోరాటాలు సాగించి వున్నారు. వారు రెండవ రోజు మాత్రమే సమ్మె చేశారు.

ఇక బహుళజాతి కంపెనీల ఉత్పత్తి సాగుతున్న తమిళనాడులోని శ్రీ పెరంబదూర్ లో కార్మికులు సమ్మెలో పాల్గొనలేదు.

అంతర్జాతీయ కార్మికసంస్థ తరపున అధ్యయనం చేసిన టాటా ఇన్స్టిట్యూట్ ఆఫ్ సోషల్ సైన్సెస్ కు చెందిన డా॥భామిక్ నిరాశకు గురయ్యాడు. ఐఎన్ టియుడిసి, బియంఎస్ లు సమ్మెలో చేరటంవలన 47 కోట్లమంది కార్మికుల్లో అత్యధిక భాగం సమ్మెలో పాల్గొంటారని ఆశించిన ఆయన ఆచరణలో చూసి నిరాశను వ్యక్తంచేశాడు.

ఈ పరిస్థితిపట్ల నిజాయితీతో కూడిన సమీక్ష అవసరమౌతుంది. దేశంలో ప్రభుత్వ వ్యతిరేక ఉద్యమాన్ని నిర్మించాలని నిజాయితీగా కోరుకునేవారు ఈ పనికి పూనుకోవాలి.

కార్మికుల డిమాండ్ల ప్రాతిపదికగా వర్గ అవగాహన, వర్గ సంఘభావంతో కార్మికవర్గ ఐక్యపోరాటాల నిర్వహణద్వారా కార్మికవర్గ ఐక్యత సాధించబడుతుంది. దీనికి అడ్డదారులేమీలేవు. పాలకవర్గ పార్టీల అనుబంధ సాంప్రదాయక ట్రేడ్ యూనియన్ల నాయకత్వాలు “ఐక్యత” మహాఅయితే కార్మిక వర్గతర పాలకవర్గ ట్రేడ్ యూనియన్ నాయకత్వాలు ఐక్యత అవుతుంది తప్ప కార్మికవర్గ ఐక్యత కానేరదు.

పాలవవర్గ పార్టీలకు అనుబంధంగా వున్న సాంప్రదాయక ట్రేడ్ యూనియన్ నాయకత్వాలు ఈ వాస్తవాన్ని చూడనిరాకరిస్తున్నాయి. ఎందుకంటే అసమానత, దోపిడీ, అణచివేతల ఈ వ్యవస్థను కొనసాగించటమే లక్ష్యంగాగల పాలకవర్గ పార్టీల అవగాహననే ఈ నాయకత్వాలు తమ లక్ష్యంగా అవగాహనగా కలిగివున్నాయి.

కనుక కలిసివున్నా, విడివిడిగావున్నా ఈ సాంప్రదాయక ట్రేడ్ యూనియన్ల కేంద్రాల నాయకత్వాలు మీద ఆధారపడటం తప్పవుతుంది. ఎందుకంటే అవి కార్మికవర్గపు వర్గప్రయోజనాలను కాపాడేవీ, ఈడేర్పేవీ కాదు.

కనుక కార్మిక వర్గపు నిజాయితీకలిగిన శక్తులు కార్మికవర్గ రాజకీయాలపై ఆధారపడిన తమ ఆచరణ ద్వారా కార్మికవర్గ ఐక్యతను సాధించేందుకు పోరాట పటిమగల కార్మికోద్యమ నిర్మాణానికి పూనుకోవాలి. ★

Read !

Subscribe!!



Class Struggle

English Organ of

Central Committee of CPI (ML)

Read !

Subscribe!!



వర్గ సంఘర్షణ కాపుకార్

Hindi Organ of

Central Committee of CPI (ML)

జార్జండ్ కా॥టి.ఎన్.రచన 'భారత్ ఏక్ బంధక్ రాష్ట్ర' పుస్తకావిష్కరణ

సిపిఐ(ఎం-ఎల్) జార్జండ్ ప్రాంతీయ కమిటీ అధ్యక్షురంలో కామ్రేడ్ టి.నాగిరెడ్డి రచన “భారత్ ఏక్ బంధక్ రాష్ట్ర” అవిష్కరణ **2012 సెప్టెంబర్, 30న** రాంచీలోని సత్యభారతి ఆడిటోరియంలో జరిగింది. ఏఐఎఫ్ఐబియు(న్యూ) ఆల్ ఇండియా ప్రధాన కార్యదర్శి కా॥అరవింద కుమార్ సిన్హా ఆల్ ఇండియా ఫ్రెండ్స్ జూర్ కిసాన్ సభ అఖిల భారత కార్యదర్శి కా॥ సుబోధ్ మిత్రాలు ఈ పుస్తకాన్ని అవిష్కరించారు. ఈ పుస్తకావిష్కరణ కార్యక్రమానికి అధ్యక్ష వర్గంగా జార్జండ్ ప్రాంత ప్రతినిధి కామ్రేడ్ సియాశరణ్ శర్మ, ట్రేడ్ యూనియన్ కేంద్ర కార్యవర్గ సభ్యులు కామ్రేడ్ కమల్ కిషోర్ యాదవ్, “హుల్ జార్జండ్ క్రాంతిదళ” ఉపాధ్యక్షులు జనకశ్రవ్ లు వ్యవహరించారు. ఈ కార్యక్రమంలో పెద్ద సంఖ్యలో మేధావులు, కళాకారులు, సాహితీవేత్తలు, సామాజిక, రాజకీయ కార్యకర్తలు పాల్గొన్నారు. ఒడిస్సా నుండి వచ్చిన ప్రోగ్రెసివ్ స్టూడెంట్స్ యూత్ ఫెడరేషన్ ఆఫ్ ఇండియా నేత కామ్రేడ్ బసు హిందీ, బెంగాలీ, ఒడిస్సా భాషలలో ఆలపించిన ప్రజాగీతాలు ఉత్తేజపూర్వకమైన ప్రభావాన్ని కలుగజేశాయి. ఏఐకెఎమ్ కెఎస్ నాయకులు **కామ్రేడ్ శంభూ మెహతా** మాట్లాడుతూ కా॥ టి.నాగిరెడ్డి గురించి, ఆయన వ్రాసిన భారత్ ఏక్ బంధక్ రాష్ట్ర (తాకట్టులో భారతదేశం) పుస్తకం గురించి సంక్షిప్తంగా పరిచయం చేశారు. కా॥నాగిరెడ్డి గురించి చెబుతూ ఆయన తన విద్యార్థి దశలోనే భావప్రకటనా స్వేచ్ఛకు అవకాశం లేనందున, మద్రాస్ లయోలా కాలేజీలో విద్యాభ్యాసాన్ని అర్థంతరంగా మానివేసి వచ్చారని, తన భావజాలానికి అనుగుణంగా అవకాశాలు ఉన్న బెనారస్ హిందూ యూనివర్సిటీలో చేరి ఎమ్.ఎ చదివారని చెప్పారు. బెనారస్ లో ఆయన విద్యార్థి సంఘ నాయకునిగా ఎన్నికఅయ్యారని, భారత స్వాతంత్ర్య పోరాటంలో కూడా పాల్గొని జైలుకు వెళ్ళారని, తెలంగాణా రైతాంగ పోరాటకాలంలో ఆయన ఒక ప్రముఖ నేతగా వున్నారన్నారు. 1952 నుండి వరుసగా పార్లమెంటుకు, అసెంబ్లీకి ఎన్నిక అవుతూ వచ్చారని, 1969లో అసెంబ్లీలో శాసనసభ్యత్వానికి రాజీనామా చేశారని, ఆయన భూమిలేని నిరుపేద ప్రజలను ప్రజావిప్లవం కోసం సంసిద్ధులను చేసి, ఐక్యంగా ఉద్యమింపచేసి కృషిసాగించారని, 1970లో కామ్రేడ్ నాగిరెడ్డిని అరెస్టు చేసి, ఆయనపై దేశద్రోహ నేరం ఆరోపించి దోపిడీ పాలకులు కుట్రకేసు బనాయించారన్నారు.

ఆ కేసు వాదనల సందర్భంగా భారతదేశం తాకట్టు పెట్టబడినదని ఆయన నిరూపించారని, ఆ వాదనల సారమే పుస్తకరూపంలో మొదట ఇంగ్లీషులోను, ఆపై తెలుగులో “తాకట్టులో భారతదేశం”గా ముద్రించారని, చాలా సంవత్సరాల తర్వాత ఆ పుస్తకం హిందీ అనువాదం వచ్చిందన్నారు. సామ్రాజ్యవాద, భూస్వామ్య విధానాల దోపిడీని; జనతా ప్రజాతంత్ర వ్యవస్థల ఆవశ్యకతను గొప్పగా విడమర్చిన చారిత్రక దాక్యుమెంటుగా దీనిని పేర్కొన్నారు. సోవియట్ రష్యా పతనమవడం, చైనాలో పెట్టుబడిదారీ కేంద్రీకరణ జరగడంతో, సామ్రాజ్యవాద శక్తులు సరళీకరణ విధానాల పేరిట బడా పెట్టుబడిదారీ శక్తుల దోపిడీకి దేశంలో

పెద్దఎత్తున గేట్టుతెరిచాయన్నారు. నేడు ఆ సామ్రాజ్యవాద పెట్టుబడి-సాధారణ ప్రజలకు విద్య, వైద్యం, త్రాగునీరు, వ్యవసాయం, విద్యుత్తు, ముఖ్యఖనిజాలను ఏమాత్రం దక్కునివ్వకుండా కబళించి వేస్తోందని, మన కేంద్ర ప్రభుత్వమూ, రాష్ట్రప్రభుత్వాలు కూడా దానినే అభివృద్ధి అని చెబుతున్నారని, నేటి ఈ సరళీకరణ సందర్భంలో కామ్రేడ్ టి.నాగిరెడ్డి వ్రాసిన “తాకట్టులో భారతదేశం” పుస్తకం అవసరం ఎంతైనా ఉందని పేర్కొన్నారు.

“హుల్ జార్జండ్ క్రాంతిదళ” అధ్యక్షులు **కా॥ బిరసా హెంబ్రమ్** జార్జండ్ లో ప్రస్తుత పరిస్థితులను వివరిస్తూ నేడు అంతర్జాతీయ సంస్థలు, వాటితో కలిసి దేశంలోని బడా పెట్టుబడిదారీ వర్గం, స్వలాభం కోసం జార్జండ్ లోని ఖనిజాలను, అడవులను దోచుకుంటున్నారని, అంతేకాక, దాని కొరకు వారు ప్రభుత్వంతో ఒప్పందాలు కూడా చేసుకొన్నారని చెప్పారు. భారతదేశంతో పాటు జార్జండ్ కూడా నేడు బహుళజాతి కంపెనీల కట్టుబానిసగా మారి పోయాయని ఆవేదన వ్యక్తం చేశారు. రిటైల్ రంగంలో విదేశీ పెట్టుబడులకు పచ్చజెండా ఊపి అనుమతులిచ్చిన పాలకవర్గాలు, వాటి ప్రభుత్వాలు తమ దళారీ చరిత్రను గొప్పగా ప్రదర్శించుకున్నారన్నారు.

కామ్రేడ్ అరవింద్ కుమార్ సిన్హా మాట్లాడుతూ 1857లో ఈస్ట్ ఇండియా కంపెనీ నుండి పాలనాధికారం బ్రిటీష్ ఆధిపత్యానికి వచ్చి భారతదేశం వలసగా మారిందో, అదేవిధంగా 1947లో కూడా ఎటువంటి వ్యవస్థాపరమైన మార్పు లేకుండా కేవలం అధికార మార్పిడి మాత్రమే జరిగిందని చెప్పారు. 1922, 1935లోని బ్రిటీష్ హయాంలోని సి.ఆర్.పి.సి, ఐ.పి.సి, ఎవిడెన్స్ యాక్ట్ లతో పాటు ఏనాటిదో 1961లోని పోలీస్ మాన్యువల్ కూడా నేటికీ తు.చ.తప్పకుండా అమలులోనే వుందని, పైన చెప్పిన చట్టాలన్నీ బ్రిటీష్ వారు భారతీయుల్ని బానిసలుగా అణచి వుంచడానికి రూపొందించినవేనని, ఉద్యోగ నియామక చట్టాలు, విధి విధానాలు ఆనాటివేనని అన్నారు. మన దేశపు పార్లమెంటులోను, రాష్ట్రాల అసెంబ్లీలోనూ నేడు ప్రతిపక్షాలే లేవని, అధికార పక్షపు, ప్రతిపక్షపు ఎజెండా నేడు ఒకటే అయ్యిందని, ఆ రెండూ సామ్రాజ్యవాద విధానాలకు అడుగులకు మడుగులొత్తు తున్నాయని చెప్పారు. పార్లమెంటులో ప్రజాసమస్యలపై పనికొచ్చే చర్చలేమీ జరగడంలేదని, రైతులు ఆత్మహత్యలు చేసుకొంటున్నారు; పరిశ్రమలు మూతపడుతున్నాయి; కార్మికులు పనినుండి తొలగింపబడుతున్నారు; ఇన్ని జరుగుతున్నా, వీటన్నిటిపట్లా పార్లమెంటు నోరు మెదపదనీ, వ్యవసాయం ప్రధానమైన వృత్తిగాగల మనదేశంలో నేడు వ్యవసాయం కార్పొరేటీకరణ చెందుతోందనీ, గనులను తవ్విన సంపద అంతా ఏమవుతోందో తెలియడంలేదని ఈ సమస్యలపై ఎవరూ నోరు విప్పడంలేదన్నారు. నరసింహారావు ప్రభుత్వం మొదటిసారి సరళీకరణకు గేట్లు తెరిచినపుడు ప్రవేశపెట్టిన విధానాలను దుయ్యబడుతూ బిజెపి వ్యూహాత్మకంగా కాంగ్రెసు దేశాన్ని అమ్ముకొంటోందని ఆరోపించింది కానీ, అటల్ బిహారీ అధికారంలోకి వచ్చాక అవే విధానాలను ఇంకా వేగవంతంగా అమలుచేయడం మొదలుపెట్టారని వివరించారు. ➔

దేశరాజకీయ... (మొదటి పేజీ తరువాయి) ఈ సంఘటనలు ఒక వైపున మన ఆర్థిక, రాజకీయ, సామాజిక వ్యవస్థ కూరుకుపోయిన సంక్షోభపు తీవ్రతను తెలుపుతుండగా, మరోవైపున దానికి వ్యవస్థాగత పరిష్కారాలు చూపాల్సిన పనిమానివేసిన పాలకవర్గ రాజకీయనేతలు గద్దె నెక్కటమే లక్ష్యంగా సాగిస్తున్న ఓట్ల ఆకర్షక రాజకీయ క్రీడను తెలుపుతున్నది. 65 ఏళ్ళ “స్వతంత్ర”భారత మెదుర్కొంటున్న సంక్షోభమిది. పాలకవర్గ పార్టీలలో ప్రధానమైనవి కాంగ్రెసు, బి.జె.పి. కాంగ్రెసు తాను లౌకికవాదినని చెప్పుకుంటుంది. దేశమంతటా హిందూత్వవాదుల అరాచక చర్యలన్నింటినీ సాగనిస్తూ హిందూ ఓటర్లను జోకొట్టాలని చూస్తుంది. మరోవైపున తానే మైనారిటీల రక్షకుడిగా షోజు పెడుతుంది. బిజెపి హిందూ మతాన్ని రెచ్చగొట్టి హిందూ ఓట్లు పొందాలని చూస్తుంది. మరోవైపున మైనారిటీలపై ఊచకోత సాగించి మైనారిటీ ప్రజలను తమ వెనుకకురమ్మని బెదిరిస్తుంది. ఇక మిగిలిన పార్టీలు ప్రాంతీయ తత్వాన్నో, కులతత్వాన్నో రెచ్చగొట్టి మనుగడ సాగిస్తాయి. ఈ పాలకవర్గ పార్టీలకు ప్రజలు రాజకీయ చైతన్యంగల మానవులుగా కనిపించరు. మత, కుల, ప్రాంత బృందాలుగానే కనిపిస్తారు. ఆ బృందాలుగా వారినేర్పాటు చెయ్యటమూ, అదేవారికి క్షేమకరంగా చిత్రించటమూ వారిపని. అవిధంగానే వారు బృందాలుగా చీల్చి, వారిని ఓటు బ్యాంకులుగా

మార్చి, అధికారాన్ని కైవశం చేసుకునే నీచపద్ధతినే సరైన రాజకీయంగా చిత్రిస్తున్నారు.

అయితే పైకి కన్నీరుచే ఓటు బ్యాంకు రాజకీయాల చాటున దోపిడీవర్గ రాజకీయాలున్నాయి. దోపిడీవర్గాల రాజకీయ ఆర్థిక ప్రయోజనాలను కాపాడటమే వాటి లక్ష్యం. అందువల్లనే అవి కలసికట్టుగా ఈ నాటకాన్ని ఆడుతున్నాయి. ప్రజలు, వర్గ ప్రాతిపదికన తమ కెదురొత్తున్న సమస్యలను అర్థం చేసుకుని, వాటి పరిష్కార మార్గాలను తెలుసుకుని వాటి అమలుకోసం వర్గ ప్రాతిపదికన సంఘటిత పడకుండా చేయటమే లక్ష్యంగా వారి విధానాలు సాగుతున్నాయి.

సామ్రాజ్యవాదుల ఆజ్ఞల మేరకు నూతన ఆర్థిక విధానాల అమలుతోపాటే దేశంలో హిందూ మతాన్ని పెచ్చరిల్లటం యాదృచ్ఛికంకాదు. బాబ్రీమసీదు తాళాలు తెరచి శిలాన్యాసంకు అనుమతించి, బిజెపి బాబ్రీ మసీదు కాలద్రోయటాన్ని చూస్తూ వూరుకుంది కాంగ్రెసు. రామాలయం పేరిట రథయాత్రతో రెచ్చగొట్టి మైనారిటీలపై మత మార్పిడి పేరిట దాడులు చేసి బిజెపి కలిసికట్టుగా మత విద్యేపాలనూ, ఘర్షణలను పెంచాయి. గుజరాత్ లో ముస్లింలను ఊచకోత కోసి, ఎవరూ నోరెత్తి మాట్లాడలేని భయానక వాతావరణాన్ని కల్పించి, సామ్రాజ్యవాదుల బడాబూర్జువాల పరిశ్రమల్లో కార్మికులను బానిసలుగా మార్చి వారికి లాభాలు చేకూర్చి దానినే అభివృద్ధిగా బిజెపి చెప్పుకుంటుంది. దోపిడీ వర్గాలకు లాభాలు

ఇక ప్రభుత్వాన్ని నమ్మదెవరు?

కొన్నేళ్లుగా కేంద్రంలోనూ, రాష్ట్రాలలోనూ వున్న ప్రభుత్వాల విశ్వసనీయత క్రమంగా తగ్గిపోతూ వస్తూ, ఇప్పటికీక ఏమీ మిగలేదనిపిస్తున్నది. మానవహక్కులను ఇంకా కోరుకుంటున్న సామాన్యుడు శుక్రవారంనాడు ఒరిస్సాలో జరిగిన దాన్ని చూసి ఇదేమాట అంటాడు. తీవ్రవాద కార్యకలాపాలలో సంబంధం వుందంటూ దండపాణి మొహంతిని అరెస్టు చేశారు. ఆయన “మావోయిస్టులకు సమాచారమందించేవాడ”ని పోలీసు డైరెక్టరు జనరల్ ప్రకాష్ మిత్రా దేశాన్ని నమ్మమంటున్నాడు. ఈ ఆరోపణ నిజమే కావచ్చు; నిజమే అయితే, ప్రజల్లో అవశేషంగా మిగిలివున్న విశ్వాసాన్ని నిలబెట్టు కునేందుకైనా, ప్రభుత్వం కొన్ని ప్రశ్నలకు సమాధానాలు చెప్పాల్సివుంటుంది. ఒకటి: మొహంతి “మావోయిస్టులకు సమాచారమందించేవాడ”న్న నిజాన్ని రాష్ట్రప్రభుత్వమూ, దాని పోలీసులు ఎప్పుడు నిద్రలేచి తెలుసుకున్నారు? రెండు: అలా తెలుసుకున్నట్లయితే వెంటనే అతన్ని ఎందుకు అరెస్టు చెయ్యలేదు? మూడు: మావోయిస్టుల సమాచార గొలుసులో అతనంత ముఖ్యులంకు అయివుంటే, ఒకసారికాదు మూడుసార్లు అతని సహాయాన్ని ఎందుకు తీసుకున్నారు?

తాను యిబ్బందుల్లో ఉన్నప్పుడు నిర్ధారిత మావోయిస్టును రాజీకుదిర్చేవాడిగా వాడుకొనటానికి ప్రభుత్వానికి నైతికంగా ఆటంకం ఎదురుకాలేదా? ఒకటి: మల్కన్ గిరి కలెక్టరు వినీల్ కృష్ణను 2011లో మావోయిస్టులు కిడ్నాప్ చేసినప్పుడు అతని విడుదల కోసం చర్చలకు మధ్యవర్తిగా మొహంతిని వాడుకున్నది. మరుసటి ఏడాది ఇటలీ దేశస్థులు పారోబోసన్ స్క్రీ క్లాడియో కొలాజెలోలను విడిపించుకునేందుకు మొహంతిని వినియోగించుకునేందుకు అదే ప్రభుత్వానికి ఎలాంటి బాధాకలగలేదు. ఈ రెండు సందర్భాల్లోనూ నిప్పుల

➔ మహాదార్శనికుడు కార్లమార్ష్, చేసిన విశ్లేషణ నిజమవుతోంది. నేడు అభివృద్ధి నీటిబడగ పేలిపోతోంది. పెట్టుబడిదారీ స్వర్గమైన అమెరికా, యూరోప్ లు దీర్ఘకాలంగా ఆర్థికమాంద్యంలో గిలగిలలాడుతున్నాయి. దాని ప్రభావం భారతదేశం లాంటి దేశాలపైన కూడా పడుతోంది. మార్కెట్ నిండా సరుకులున్నాయి, కానీ సాధారణ ప్రజానీకం లేమిలో జీవితాన్ని గుడుపుతోన్నారు. ఎందుకంటే ఆ సరుకుల్ని కొనగలిగే కొనుగోలు శక్తి సామాన్యునికి లేదు” అని కా॥సిన్హా పేర్కొన్నారు.

కా॥సుబోధ్ మిత్రా మాట్లాడుతూ, తను చేపట్టిన వ్యవసాయక విప్లవపోరాట కార్యక్రమంలో భాగంగా “దున్నేవానికి భూమి” నినాదంతో భూసంస్కరణ కోసం కా॥టిఎన్ పోరాటం జరిపారని, మనదేశం అర్థవలస, అర్థవ్యూహల్ దేశమని; మన ప్రభుత్వాలు, ఇక్కడ నెలకొని ఉన్న వ్యవస్థ దేశద్రోహానికి పాల్పడుతున్నాయని ఆయన తన గ్రంథంలో విడమరిచారన్నారు. ప్రభుత్వం ఆయనపై దేశద్రోహ నేరం ఆరోపించినా, దానిని కూడా ఆయన తన విప్లవ మార్గానికి అనుకూలంగా మలచుకొని కోర్టులను ప్రచారవేదికగా ఉపయోగించుకున్నారన్నారు.

అధికారమార్పిడి అసంతరం భారతప్రభుత్వం కమ్యూనిస్టులను నిలవరించడానికి, రైతులను భ్రమలలో

మంటనుంచి రాష్ట్రప్రభుత్వాన్ని మొహంతి బయట పడవేశాడు. ఇప్పుడు రాష్ట్రప్రభుత్వం చిత్రిస్తున్నట్లుగా అతనంత కరుడుగట్టిన మావోయిస్టు అయివుంటే, ప్రభుత్వ వాదనను తీసుకుని తన కామ్రేడ్స్ తో వాదించి ఒప్పించాల్సిన కారణమేమీ అతనికి లేదు. మావోయిస్టు దేశస్థుడినో, విదేశీయుడినో బంధించలేదు కనుక అతని “సేవ”ల అవసరం లేదనుకున్న ప్రభుత్వం ఇప్పుడతన్ని అరెస్టు చేయటంలో బహుశా తప్పేమీ లేదనుకుంది. ఇతర రాష్ట్రప్రభుత్వాలా, కేంద్రప్రభుత్వపు రికార్డు దీనికంటే మెరుగ్గా ఏమీలేదు.

శుక్రవారంనాటి ఈ పోలీసు వ్యవహారంలో చెడ్డ విషయమేమంటే ఆయన భార్య గీతాంజలి చెప్పిన దానిప్రకారం, అన్నం తింటుండగా అరెస్టు చేశారు. అతన్ని బలవంతంగా ఎత్తుకుపోయిన యిద్దరు పోలీసులు ఆయనను చెప్పులుకూడా వేసుకోనివ్వలేదట. మూడుసార్లు ప్రభుత్వానికి సాయపడిన తర్వాత కూడా ఆయన అడవిలోకి పారిపోనప్పుడు, ఇంత హడవుడి వేగానికి అవసరమేముంది? తన కృతఘ్నుతకు దేశంలో అవహేళనకు గురికాకుండానూ, దేశంలోనూ, ప్రపంచం లోనూ ఎదురయ్యే ఆగ్రహాన్నిండి తప్పించుకునేందుకు, ఈ మొత్తం వ్యవహారంపై నిస్పృహకీ విచారణకు ఆదేశించటమే ప్రభుత్వానికి మిగిలిన మార్గం. మొహంతిపై తన ఆరోపణలకు తగిన ఆధారాలు ప్రభుత్వంవద్ద వుంటే, వాటిని న్యాయస్థానం ముందుపెట్టి విచారించి శిక్షింపచెయ్యండి. కానీ దేశంలో ఎక్కడైనా పోలీసులే ఆరోపణదారులుగానూ, తీర్పురులుగానూ వ్యవహరించడాన్ని సహించరాదు. అదృష్టవశాత్తు సుప్రీంకోర్టు చట్టబద్ధులు కావాల్సిన వారి ఇలాంటి చర్యలపై కన్నేసి వుంచింది.

హన్స్ ఇండియా సంపాదకీయం
13-3-2013

ఉంచడానికి భూసంస్కరణల చట్టం చేసిందని, పశ్చిమ బెంగాల్ లో “వామపక్ష ప్రభుత్వ” నేతృత్వంలో సాగిన బర్గా ఆపరేషన్ కూడా లెనిన్-మావోలననుసరించి కానీ నూతన ప్రజాస్వామిక విప్లవ కార్యక్రమాల నిర్వహణగా కానీ జరపలేదని, కా॥సుబోధ్ మిత్రా తెలిపారు.

నేడు మన దేశ పరిస్థితి పూర్వంకన్నా ఘోరంగా ఉందని ఆయన తెలిపారు. దేశంలో బహుళజాతి కంపెనీల ఆధిపత్యాన్ని ప్రధాని మన్మోహన్ సుస్థిరం చేస్తున్నాడని, ఆయన అనుసరిస్తున్న విధానాలు, చేస్తున్న చట్టాల ఫలితంగా దేశవ్యాప్తంగా దాదాపు 5 కోట్లమంది అదివాసీలు, గిరిజనులు నిరాశ్రయులయ్యారని, కానీ వారి గురించి యు.పి.ఎ కానీ, ఎన్.డి.ఎ కానీ, వామపక్షాలు గానీ ఏమాత్రం పట్టించుకోవనీ, అందరూ సామ్రాజ్యవాద ప్రపంచీకరణ విధానాలు వేగవంతం చేయడానికే పనిచేస్తున్నారని, కేంద్రపాలక వర్గంతోపాటు అన్ని రాష్ట్రాల ప్రభుత్వాలు కీలుబొమ్మ ప్రభుత్వాలుగా మిగిలాయనీ, వాటిమధ్య తగాదా కేవలం అధికారంలోకి రావడానికేనని కా॥సుబోధ్ మిత్రా విశ్లేషించారు.

సభ చివరిలో కా॥నందలాల్, కా॥మోతీసింగ్ ముండా విప్లవగీతాలనాలపించి సభికులలో ఉత్సాహాన్ని నింపారు. ★

ఈ ‘తక్షణ న్యాయాన్నే’ కోరటంతోపాటు, దానిని అమలు జరిపినందుకు పాలకులనే అభినందిస్తున్నారు.

ఈ క్రమంలో ప్రజలకుండాల్సిన పౌర, ప్రజాస్వామిక స్వేచ్ఛలూ, హక్కులూ కాలరాసే తమ దుర్మార్గానికి ప్రజామోదం పొందినట్లుగా పాలకులు చిత్రిస్తున్నారు. నిర్బంధ చట్టాలకు మరిన్ని కోరలు తగిలించి అదుపులేకుండా ఉసికొల్చి వదులుతున్నారు. అందుకనే కార్మికులు, రైతాంగం, అదివాసలు, ఉద్యోగులు, మహిళలు, విద్యార్థులు ఎందుకు ఆందోళన చేస్తున్నారో, వాటికి పరిష్కారముండా లేదా అన్న ఆలోచన కూడా చేయకుండా లాఠీలు లేస్తున్నాయి; తుపాకులు పేలుతున్నాయి. రెండున్నర లక్షలమంది రైతాంగం, వందలమంది చేనేత కార్మికులూ ఆత్మహత్యలు చేసుకున్నా చీమకుట్టినట్లుగా కూడా వుండని ప్రభుత్వానికి ఒక కళాకారుడి వ్యక్తికరణ మాత్రం సమాజంలో శాంతిని భగ్గుపరిచే చర్య అవుతుంది.

దేశంలో పాలకవర్గాలు పెంచి పోషిస్తున్న అసహనం వెనుకనున్న దోపిడీరాజకీయాలివి. ప్రభుత్వంపైనా, పాలకులపైనా తీవ్రస్థాయిలో విరుచుకు పడుతున్నట్లు కనిపించే అసహనం, వాస్తవంలో ప్రభుత్వాల ప్రజావ్యతిరేక చర్యలకు అనాలోచితంగా దోహదపడుతున్నది. ఇదే పాలక వర్గాల కుట్ర.

ఈ దోపిడీ, అణచివేతల సామాజిక- ఆర్థిక వ్యవస్థపై సంఘటిత వర్గపోరాటాలు సాగిస్తేనే తప్ప ఈ విషవలయం నుండి ప్రజలు బయట పడలేరు. ★

అధిక ధరలకు మందులు అమ్ముతున్న కంపెనీలు

చేతులు ముడుచుకుకూర్చున్న ప్రభుత్వం

కేంద్రప్రభుత్వం జాతీయ ఔషధ ధరల అధారితీని నియమించింది. ఇది 74 మందులను అత్యవసర ఔషధాలుగా పేర్కొని వాటి ధరలను నిర్ణయిస్తుంది. ఆ ధరలకే వాటిని అమ్మాలి. మిగిలిన మందులకు ఏడాదికి 10శాతం వరకూ ధరలను కంపెనీలు పెంచుకోవచ్చు. 10శాతం కంటే ఎక్కువ పెంచాలంటే ముందుగా ప్రభుత్వ అనుమతి పొందాలి. దీనినమలు జరపడానికి తగిన యంత్రాంగాన్ని ప్రభుత్వం ఏర్పరచలేదు. ఫలితంగా మందుల కంపెనీలు అధిక ధరలకు మందులను అమ్ముకుంటున్నాయి.

జాతీయ ఔషధ ధరలసంస్థ కొన్ని మందుల పావులలో మందులను కొన్నది. వాటిని తాను నిర్ధారించిన ధరలతో పోల్చి చూసింది. అధిక ధరలకు అమ్ముతున్నారని తేల్చి కొన్ని కంపెనీలకు వసూలు చేసిన అధిక ధరలనూ, దానిపై పెనాల్టీ చెల్లించమని నోటీసులిచ్చింది. దీనిపై జాతీయ ఔషధ ధరల సంస్థ వెల్లడించిన వివరాలు ఇలా వున్నాయి.

సెప్టె అన్న మందుల కంపెనీ గత పదేళ్లుగా వసూలుచేసిన అధిక ధరల మొత్తం 1600 కోట్ల రూ॥లు. రాన్ బాక్సీ కంపెనీ అమ్మిన అధిక ధరలపల్ల పొందిన మొత్తం 138 కోట్లు. రెడ్డీల్యాబ్స్ 38 కోట్లు. పరిశీలించిన కంపెనీలు పొందిన అధిక మొత్తం 2362 కోట్ల రూ॥లు. అన్ని మందుల కంపెనీలను కలిపిచూస్తే ఈ మొత్తం దోపిడీ ఎంత పెద్దఎత్తున సాగుతుందో అర్థమౌతుంది.

రాన్ బాక్సీ, రెడ్డీల్యాబ్స్ తమకందిన నోటీసుల్లోని మొత్తంలో కొంతభాగాన్ని చెల్లించాయి. కాగా మిగిలిన

కంపెనీలు కోర్టుకెక్కి చెల్లించకుండా చట్టవివాదం తెచ్చాయి. నోటీసులిచ్చిన మొత్తం 2362 కోట్లలో 95శాతం ఇలా కోర్టుకెక్కుటంతో ఎలాంటి చర్యలూ తీసుకోకుండా చూస్తూపూరకుంది.

ధరల నియంత్రణ క్రింద కొచ్చిన 74 మందులూ, ఇతర మందులతో కలిపి వాడినా నిర్ణయించిన ధరల ప్రకారమే అమ్మాలి. కంపెనీలు కోర్టుకెక్కుటానికి చూపిన కారణాలిలా వున్నాయి. మేము వాడిన మందు ప్రభుత్వం పేర్కొన్న మందుకంటే భిన్నమైనది. మందు మూలనిర్మాణాన్ని మార్చుకుందానే, చిన్న మార్పుచేసి కంపెనీలు ఈ వాదన చేస్తున్నాయి. మా మందులకు వాడుతున్న ప్యాకింగు(ముచ్చికలు, సీసాలూ, బాక్సులు) ఖరీదైనవి. ధరల నియంత్రణ సంస్థ వీటి ఖర్చును కూడా లెక్కించే ధరలు నిర్ణయిస్తున్నది. ఇలాంటి సాకులతో కోర్టులకెక్కి తప్పించుకుంటున్నాయి.

తగిన యంత్రాంగం లేనందువల్ల (కావాలనే ప్రభుత్వం దాన్ని ఏర్పరచలేదు) ధరల నియంత్రణ సంస్థ కొన్ని కంపెనీలనే చూసి ఈ నోటీసులిచ్చింది. దీనినమలుజరపమని రాష్ట్రప్రభుత్వాలకు తెలుపుతుంది. ఆ ప్రభుత్వాలు కదిలి వసూలుకు పూనుకోవాలి. కోర్టు కేసుల వంకతో అవి చేతులు ముడుచుకుకూర్చుంటాయి. మందుల కంపెనీల దోపిడీ నిరాఘాటంగా సాగిపోతుంది. మందుల ధరలు తగ్గించే చర్యలు తీసుకున్నామన్న నేతల ప్రకటనలే వినిపిస్తాయి తప్ప, తమ కష్టాధిపత్యమంతా మందులకు ధారపోయ్యటమే సామాన్యుడికి మిగులుతుంది.

సార్వత్రిక... (చివరి పేజీ నుండి)

సమ్మెను విజయవంతం చేయాలనే బ్యానర్లు ఏర్పాటు చేసుకొని, యాజమాన్యదళారీల, విచ్చిన్నకుల కవ్వంపు చర్యలను ఎదుర్కొంటూ విజయవంతంగా రెండురోజులు సమ్మె నిర్వహించారు.

వరంగల్, ఫిబ్రవరి 20,21 తేదీలు :

దేశవ్యాపిత కార్మికుల సమ్మెపిలుపుమేరకు 20-2-13న ఏఐఎఫ్ టీయు(న్యూ) అనుబంధ యూనియన్ల-రైస్ మిల్ హమాలీలు, ప్లైయాష్ట్రీక్స్ కార్మికులు, కాటన్ జిన్నింగ్ హమాలీలు, ఆటోరిక్షా కార్మికులు తమ విధులకు హాజరుకాకుండా సమ్మెలో పాల్గొన్నారు. నెక్స్టాండ మండలం నల్లబెల్లిలో, దుగ్గండిలో కార్మికులు ప్రదర్శనలు నిర్వహించారు. నర్సంపేటలో వివిధ కార్మికసంఘాల ఆధ్వర్యంలో 800మందితో గెస్ట్ హౌస్ నుండి ప్రదర్శన ప్రారంభమై అంబేద్కర్ సెంటర్ వరకు సాగింది. వరంగల్ లో వివిధ కార్మికసంఘాల ఆధ్వర్యంలో జరిగిన ప్రదర్శనలోనూ ఏఐఎఫ్ టీయు(న్యూ) కార్మికులు చురుగ్గా పాల్గొన్నారు.

సమ్మె రెండవరోజైన 21-2-13న నర్సంపేట, నల్లబెల్లి, దుగ్గండి, నెక్స్టాండ, ఖానాపురం, వరంగల్లు సెంటర్లలో వివిధ కార్మికసంఘాలతో కలసి రాస్తోరోకో నిర్వహించారు. ఈ రెండు రోజులు సమ్మె, ప్రదర్శన నిర్వహణల్లో ఏఐఎఫ్ టీయు(న్యూ) నాయకులు కా॥మోడెం మల్లేషం, భైరబోయిన బలయ్య, రుద్రవరపు ఎల్లన్న, మేడిమల్లయ్య ఇంకా వివిధ యూనియన్ల నాయకులు, పెద్దసంఖ్యలో కార్మికులు పాల్గొని సమ్మెను విజయవంతం చేశారు.

పిడుగురాళ్ళు, ఫిబ్రవరి 20,21తేదీలు :

గుంటూరుజిల్లా పిడుగురాళ్ళ కేంద్రంలో ఏఐఎఫ్ టీయు(న్యూ) అనుబంధ పలుకార్మిక యూనియన్ల ఆధ్వర్యంలో సార్వత్రిక సమ్మె పిలుపు అమలులో భాగంగా 20-2-13న ప్రదర్శన జరిగింది. ఈ ప్రదర్శన జానపాడురోడ్డు, పోలీస్ స్టేషన్ల మీదుగా తాసీల్దారు కార్యాలయం వరకు సాగింది.

ఈ సందర్భంగా ఏఐఎఫ్ టీయు(న్యూ)రాష్ట్ర నాయకులు కా॥డివిఎస్ స్వామి మాట్లాడుతూ అనేక దశాబ్దాలుగా కార్మికులు పోరాడి రక్షితరక్షణలు, ప్రాణత్యాగాలు చేసి సంపాదించుకున్న హక్కులను సైతం నేటి పాలకులు కాలరాచివేస్తున్నారని, 8గంటల పనిహక్కు, సమ్మెహక్కులను హరించి వేస్తున్నారని, పాలకుల కార్మిక వ్యతిరేకవిధానాలపై మిలిటెంట్ పోరాటం సాగించాలన్నారు. 21-2-13న సున్నం బట్టీలు, మిల్లులలో పనిచేసే ఏఐఎఫ్ టీయు(న్యూ)

అనుబంధ కార్మిక యూనియన్ల ఆధ్వర్యంలో కార్మికులు స్థానిక జానపాడు రోడ్డులోని సంఘకార్యాలయం నుండి తాసీల్దారు కార్యాలయం వరకు ప్రదర్శన నిర్వహించారు. కార్మికుల సార్వత్రిక సమ్మెకు మద్దతుగా రైతుకూలీసంఘం(ఆం.ప్ర.) జిల్లా నాయకులు కా॥ఎన్.రాంబాబు పాల్గొన్నారు. రెండురోజుల ఈ సమ్మె ప్రదర్శనలో ఐరన్ కోట్లమురా యూనియన్, ఎరువులకోట్ల మురా యూనియన్, బజారుమురా వర్కర్స్ యూనియన్, సున్నంమిల్లు వర్కర్స్ యూనియన్ల నుండి కామ్రేడ్స్ వెంకటేశ్వర్లు, శ్రీను, హుస్సేన్, పరమేశ్వరి, సైదాబి తదితరులు పాల్గొన్నారు.

మంగళగిరి, 20-2-13 :



సార్వత్రికసమ్మె పిలుపును విజయవంతం చేస్తూ మంగళగిరి పట్టణంలో ఏఐటిఎఫ్ టీయు(న్యూ) అనుబంధ చైతన్య భవననిర్మాణ సంఘం, ప్రజాతంత్ర ఆటోడ్రైవర్స్ యూనియన్, ప్రజాతంత్ర చేనేత కార్మికసంఘాల ఆధ్వర్యంలో హుస్సేన్ కట్ట, మిద్దె, గాలిగోపురంల మీదుగా స్టేట్ బ్యాంక్ వరకు ప్రదర్శన నిర్వహించారు. ఈ కార్యక్రమంలో ఏఐఎఫ్ టీయు(న్యూ) రాష్ట్రనాయకులు కా॥జగ్గరపు సుబ్బారావు; కా॥కొర్రపాటి ఆదినారాయణ; చైతన్య భవననిర్మాణ కార్మిక సంఘం, ప్రజాతంత్ర ఆటోడ్రైవర్స్ యూనియన్ నాయకులు కొండలరావు, రాంబాబు; ఎన్ వైయస్ సంఘాల ప్రతినిధులు పాల్గొన్నారు. సార్వత్రికసమ్మెకు మద్దతుగా రైతుకూలీసంఘం జిల్లా నాయకులు కా॥డి.భాస్కరరావు ఈ ప్రదర్శనలో పాల్గొన్నారు.

అరబ్ దేశాల్లో ప్రజా ఉద్యమాలు
సామ్రాజ్యవాదుల కుట్రలు
వెల: రు.15/-
కాపీలకు : **ఫైర్ ఫోర్స్**
28-9-1, జబీల్ పీఠి,
కారల్ మార్చ్ రోడ్, విజయవాడ-2

“రైతుల ప్రయోజనాల రక్షణలో విఫలమైన కాటన్ కార్పొరేషన్”

మాజీ న్యాయమూర్తి బిక్షపతి కమిటీ నిర్ధారణ

రాష్ట్రంలోకెల్లా పెద్దదైన వరంగల్ ప్రత్తి మార్కెట్టు యార్డులో రైతాంగం కనీస మద్దతుధర చెల్లించనందుకు నిరసనగా ఆందోళన చేశారు. ఈ నేపథ్యంలో మాజీ హైకోర్టు న్యాయమూర్తి జి.బిక్షపతి నాయకత్వాన నిజనిర్ధారణకమిటీ ఫిబ్రవరి నెలలో వరంగల్లు మార్కెట్టు యార్డును సందర్శించి పరిస్థితిని పరిశీలించింది.

ప్రత్తి పంటను రైతులు మార్కెట్టు యార్డుకు తెచ్చిన తర్వాత వర్షాలు కురవటంతో బస్తాలు తడిసిపోయాయి. యార్డులోని ప్లాట్ ఫారాల పై కప్పులేనందున ప్రత్తి తడిసిపోయిందనీ, అక్కడ పెట్టు వేయకుండా కాటన్ కార్పొరేషన్ నిర్లక్ష్యమే ప్రత్తి తడిసిపోవటానికి కారణమనీ బిక్షపతి కమిటీ అభిప్రాయపడింది. కాగా కాటన్ కార్పొరేషన్ అధికారులు తమ తప్పుకు రైతాంగాన్ని శిక్షించారనీ, తేమ శాతం ఎక్కువగా వుందని ధరను దిగ్గేశారనీ కమిటీ అభిప్రాయపడింది. అన్యాయానికి గురైన రైతాంగం ఆందోళనకు దిగటానికిదే కారణమని చెప్పింది. ధర తగ్గించినా, వెంటనే ప్రత్తి కొనుగోలు చేయకుండా రైతాంగాన్ని కార్పొరేషన్ ఇబ్బందుల పాలుచేసిందని బిక్షపతి అన్నారు.

విద్యుత్తు... (చివరి పేజీ నుండి)

సమర్పించుకోజూశారు. సిపిఎం రాష్ట్రకార్యదర్శి కా॥ బి.వి.రాఘవులు దీనిని వ్యతిరేకిస్తూ మాట్లాడిన వెనువెంటనే, వామపక్షపార్టీల నాయకులంతా పోడియం ముందుకొచ్చి నినాదాలు చేశారు. పోలీసులు రంగప్రవేశం చేసి నాయకులను అరెస్టు చేయటంతో గందరగోళం నడుమ అధికారులు సమావేశాన్ని మధ్యాహ్నానికి వాయిదావేశారు. సిపిఐ(ఎం-ఎల్) రాష్ట్రకమిటీ విద్యుత్ సమస్యపై ప్రచురించిన కరవత్రాలను కార్యకర్తలు సిద్ధార్థ ఆడిటోరియంలో పంపిణీచేశారు. ఈ నిరసన కార్యక్రమంలో ఇతర వామపక్ష పార్టీల నాయకులతోపాటు సిపిఐ (ఎం-ఎల్) రాష్ట్రకమిటీ సభ్యులు కా॥ముప్పాళ్ళ భార్గవశ్రీ, గుంటూరుజిల్లా నాయకులు కా॥సింహాద్రి లక్ష్మారెడ్డి; విజయవాడ నగరనాయకులు కా॥అబ్రహం, లక్ష్మణ; ఓపిడిఆర్ రాష్ట్రఅధ్యక్షులు కా॥ఎస్ తదితరులు పాల్గొన్నారు.

నివాస స్థలాలు... (చివరి పేజీ నుండి)

నివాసస్థలానివ్వడానికి కూడా వెనుకంజవేస్తున్నదని, ఇది చాలా దుర్మార్గమని అన్నారు. రైతుకూలీసంఘం (ఆం.ప్ర.) రాష్ట్ర నాయకులు కా॥ఎన్.లలితకుమారి మాట్లాడుతూ గూడు యొక్క ప్రాధాన్యత మహిళలకు తెలిసినంతగా మరెవరికీ తెలియదని, ఏ పోరాటంలో అయినా మహిళలే ముందు పీరిన నిలిచారని, ఈ స్థలాల సాధనలో మహిళలు అగ్రభాగాన నిలవాలని పిలుపునిచ్చారు.

సి.పి.ఐ(ఎమ్ఎల్) జిల్లానాయకులు కా॥ సింహాద్రి లక్ష్మారెడ్డి మాట్లాడుతూ దళితులకు, శ్రామిక ప్రజలకు, నిర్వాసితులకు నివాసస్థలాలను కేటాయించాల్సిన బాధ్యత పాలకులదేనని, ఈ స్థలాలు సాధించుకునేంతవరకు ప్రజలందరూ ఎన్ని కష్టాలనైనా ఓర్చి పట్టుదలతో నిలబడాలని పిలుపునిచ్చారు. రైతుకూలీసంఘం (ఆం.ప్ర.) జిల్లా అధ్యక్షులు కా॥పాటిబండ్ల కోటేశ్వరరావు మాట్లాడుతూ

ఆందోళనకు కారణమైన ఈ తక్షణ సమస్య నలావుంచినా కార్పొరేషన్ అధికారులు ప్రత్తి విలువను నిర్ధారించటంలో శాస్త్రీయ వద్దతులను పాటించటంలేదనీ, తేమ శాతాన్ని నిర్ణయించటానికి మీటర్లు వాడటం లేదనీ కమిటీ తెలిపింది. ఇంతేకాక కార్పొరేషన్-జిల్లాలో ఏర్పరుస్తామని ప్రకటించిన 11 కొనుగోలు కేంద్రాలను తెరవలేదనీ, దీనితో రైతులు వరంగల్లులోని ఏకైక కొనుగోలు కేంద్రం వరకూ ప్రత్తి రవాణా చేయాల్సివచ్చిందనీ, ఇది రైతాంగానికి భారమైందనీ కమిటీ అభిప్రాయపడింది. ఇంతేకాక కమీషన్ ఏజంటు, ఇతర దళారులూ రైతాంగాన్ని నిలుపుదోపిడీ చేస్తున్నారనీ, కార్పొరేషన్ మౌనప్రక్షక పాత్ర నిర్వహిస్తున్నదనీ, రాష్ట్రంలోని ఇతర మార్కెట్టు యార్డుల్లో కూడా ఇదే పరిస్థితి వుందనీ కమిటీ తెలిపింది. రైతాంగానికి సరైన ధర చెల్లించటంలోనూ, కొనుగోలు కేంద్రాల ఏర్పాటులోనూ, రైతులకు మార్కెట్టు యార్డులో సౌకర్యాలు కల్పించటంలోనూ కాటన్ కార్పొరేషన్ మార్గదర్శక సూత్రాలను అమలుచేయటంలేదని జస్టిస్ బిక్షపతి అన్నారు. రైతుల ప్రయోజనాలను పరిరక్షించటంలో కార్పొరేషన్ విఫలమైందని ఆయన అన్నారు.

విజయనగరం, 22-1-13 :

విద్యుత్ ఛార్జీల పెంపుదల నిర్ణయాన్ని ఉపసంహరించాలని డిమాండ్ చేస్తూ రాష్ట్రవ్యాపితంగా పదిపార్టీల పిలుపుమేరకు విజయనగరం కలెక్టరేట్ వద్ద 22-1-13న పికెటింగ్ జరిగింది. కలెక్టరేట్ రెండు ప్రధాన ద్వారాల ఎదుట కార్యకర్తలు జైరాయించి, పెద్దఎత్తున నినాదాలు చేశారు. అప్పటికే అక్కడికి పెద్దసంఖ్యలో చేరుకున్న పోలీసులు-వివిధ పార్టీల నాయకులు, కార్యకర్తలతోపాటు దాదాపు వందమందిని అరెస్టుచేసి, ఆపై వదిలిపెట్టారు.

ఈ కార్యక్రమంలో కా॥బి.శంకరావు (సిపిఐ-ఎం.ఎల్); కా॥జెల్లి విల్సన్(సిపిఐ); ఎమ్. కృష్ణమూర్తి (సిపిఎం); పోలా ఈశ్వరరావు (సిపిఐ-ఎం.ఎల్-ఎన్డి)లు పాల్గొని ప్రసంగిస్తూ ప్రభుత్వ ప్రజావ్యతిరేక విధానాలను తిప్పికొట్టేందుకు మరింత సంఘటిత ఆందోళనకు సిద్ధంకావాలని పిలుపునిచ్చారు.

ప్రజలందరి సంఘటిత శక్తితో, పోరాట చైతన్యంతోనే పల్నాడు ప్రాంతంలో 15 కాలనీల వరకు నిర్మించు కోగలిగామన్నారు. వందల ఎకరాల సాగుభూమిని సాధించుకోగలిగామని, ఇక్కడ కూడా ప్రజలందరి సమ్మెకృశక్తి నివాసస్థలాలను సాధించిపెడుతుందని అన్నారు. ఈ మేరకు తమ డిమాండులతో కూడిన వినతిపత్రాన్ని కలెక్టరుకు ఇచ్చిన అనంతరం ప్రజలంతా ప్రదర్శనగా తాలూకాసెంటర్ చేరుకుని, తాసీల్దారు కార్యాలయం వద్ద ధర్నా నిర్వహించారు. ప్రజలనుద్దేశించి కార్యాలయ సూపరిండెంట్ మాట్లాడుతూ చట్టప్రకారం ఏ చర్యలైతే చేపట్టగలమో, వాటినినుసరించి పేదప్రజలకు న్యాయం జరిగేటట్లు చూస్తామని అన్నారు.

కార్యక్రమంలో ఇంకా, కామ్రేడ్స్ బి.రంగస్వామి, బి.మల్లిశ్వరి, యు.కృష్ణ; రైతుకూలీసంఘం జిల్లా సహాయ కార్యదర్శి కా॥ డి.భాస్కరరావు, కార్మిక నాయకులు కామ్రేడ్స్ బలరాంరెడ్డి, పి.మల్లి, ఖాజావలి, శుక్ల తదితరులు పాల్గొన్నారు.

నివాస స్థలాలకై ఆందోళన

15-1-13, కణేకల్లు :

అనంతపురం జిల్లాలో మండల కేంద్రమైన కణేకల్లులో నిరుపేద ప్రజానీకానికి తలదాచుకోసు నివాసస్థలాలను కేటాయించాలని ప్రభుత్వాన్ని డిమాండ్ చేస్తూ రైతుకూలీసంఘం, ఏఐఎఫ్ టీయు (న్యూ) ఆధ్వర్యంలో ప్రదర్శన నిర్వహించారు. ఈ సందర్భంగా రైతుకూలీసంఘం (ఆం.ప్ర.) జిల్లా కార్యదర్శి కా॥బి. తిమ్మారెడ్డి మాట్లాడుతూ గత నాలుగైదు సంవత్సరాలుగా ఇళ్ళస్థలాలకోసం ప్రభుత్వ కార్యాలయాల చుట్టూ తిరిగి ప్రజలు విసిగివేసారి ఉన్నారని, రిపబ్లిక్ దినోత్సవం నాటికైనా ప్రజల

న్యాయమైన డిమాండును పరిష్కరించాలని కా॥ తిమ్మారెడ్డి డిమాండ్ చేశారు. ఏఐఎఫ్ టీయు(న్యూ) రాష్ట్రఅధ్యక్షులు కా॥సి.పెద్దన్న మాట్లాడుతూ వందల, వేల ఎకరాలను బడాబాబులకు దోచిపెట్టున్న ప్రభుత్వం నిరుపేదలకు సెంటూ, కుంటా భూమిని ఇవ్వకపోవటాన్ని బట్టి ప్రభుత్వం ఎలా ధనికవర్గాల కొమ్ముగాస్తున్నదో అర్థమౌతోందన్నారు. పెద్దసంఖ్యలో మహిళలతో సహా 250 మంది ఈ కార్యక్రమంలో పాల్గొన్నారు. ఇంకా కా॥లక్ష్మణ, ఓబులేసు, జి. నాగరాజు, మదారీబీ, రహమ్మద్ బీ తదితరులు ఈ కార్యక్రమంలో పాల్గొని నాయకత్వం వహించారు.

యూపిఎ ప్రభుత్వ కార్మిక, ప్రజావ్యతిరేక విధానాలను నిరసిస్తూ రెండురోజుల సార్వత్రికసమ్మె



బందరు, 20-2-13 :

సార్వత్రికసమ్మె పిలుపు అమలులో భాగంగా ఏబిఎఫ్ఐయి(న్యూ) ఆధ్వర్యంలో స్థానిక బేబిసెంటర్ నుండి కోనేరు సెంటరు వరకు కార్మికులు ప్రదర్శన నిర్వహించారు. అనంతరం కోనేరుసెంటరులో జరిగిన సభలో ఏబిఎఫ్ఐయి(న్యూ) రాష్ట్రకార్యదర్శి కామెండ్ నాథుని సోని మాట్లాడుతూ సామ్రాజ్యవాదుల ప్రయోజనాలను పెంచిపోషించే పాలకుల ప్రజావ్యతిరేక విధానాలను తీవ్రంగా నిరసించారు. కార్మికవర్గం సంఘటిత పోరాటాలు సాగించాల్సిన అవసరాన్ని నొక్కి చెప్పారు. ఈ కార్యక్రమంలో ఇంకా కామ్రేడ్స్ సుధాకర్, మల్లేష్ తదితరులు పాల్గొని నాయకత్వం వహించారు. కార్మికుల దేశవ్యాపిత సమ్మెకు సంఘీభావంగా రైతుకూలీసంఘం (ఆం.ప్ర) జిల్లా నాయకురాలు కామెండ్ ఈ ప్రదర్శనలో పాల్గొన్నారు.

పూసపాటిరేగ, ఫిబ్రవరి 20, 21 తేదీలు :

సార్వత్రికసమ్మె పిలుపు అమలులో భాగంగా విజయనగరంజిల్లా పూసపాటిరేగ మండలం, జి.చోడవరంలోని మైలాన్ పరిశ్రమలో ఏబిఎఫ్ఐయి(న్యూ) అనుబంధ యూనియన్లయిన పూసపాటిరేగ మండలం కాంట్రాక్టువర్కర్స్ యూనియన్, మేట్రిక్స్

(గ్లోబలీకరణ, ప్రైవేటీకరణ, సరళీకరణ విధానాలను రద్దుచేయాలని; ధరల పెరగుదలను నిరోధించటానికి, ప్రజలందరికీ ఆహారభద్రతను కల్పించటానికి అవసరమైన సమర్థవంతమైన చర్యలు చేపట్టాలని; కార్మిక సంక్షేమ చట్టాలను పూర్తిగా, తప్పనిసరిగా అమలుజరపాలని, చట్టాలను ఉల్లంఘించిన యాజమాన్యాలను కఠినంగా శిక్షించాలని; అన్ని ప్రభుత్వరంగ పరిశ్రమల్లోనూ, సంస్థల్లోనూ ఉద్యోగకల్పనలపై నిషేధాన్ని రద్దుచేసి, నూతన నియామకాల్ని వెంటనే చేపట్టాలని; తేయాకతోటల కార్మికులకు వేజ్ బోర్డు నియమించాలని; ప్రభుత్వరంగ పరిశ్రమలలో మూతబడిన అన్ని పరిశ్రమలను తెరిపించాలని; పారిశ్రామిక కార్మికులకు నెలకు 12,500 కనీసవేతనంగా నిర్ణయించాలని; కార్మికులందరికీ సామాజిక భద్రత కల్పించాలనే పలు డిమాండ్లతో ఏబిఎఫ్ఐయి(న్యూ) ఫిబ్రవరి 20, 21 తేదీలలో సార్వత్రికసమ్మె సందర్భంగా కరపత్రాలతో, సమావేశాలతో కార్మిక ప్రజానీకం మధ్య విస్తృత ప్రచారం నిర్వహించింది. ఏబిఎఫ్ఐయి(న్యూ) మరియు దేశంలో అనేక కార్మికసంఘాలు ఇచ్చిన పిలుపుమేరకు మనరాష్ట్రంలోని వివిధ ప్రాంతాలలో కార్మికుల సమ్మె, ప్రదర్శనలు జరిగాయి. ఏబిఎఫ్ఐయి(న్యూ) ఆధ్వర్యంలోనూ, ఏబిఎఫ్ఐయి(న్యూ) భాగస్వామిగానూ జరిగిన; ఇప్పటివరకు అందిన కొన్ని రిపోర్టులను ప్రచురిస్తున్నాం.

- సంపాదకుడు

స్టాఫ్ యూనియన్ల నాయకత్వంలో ఫిబ్రవరి 20, 21 తేదీలలో ఆ సంస్థలో పనిచేస్తున్న యావన్నుండి ఉద్యోగులు, కాంట్రాక్టు కార్మికులతో సహా విధులు బహిష్కరించిన సమ్మెలో పాల్గొన్నారు. ఉత్పత్తిని స్తంభింప జేస్తూ రోజువారీగా పనిచేసే వెయ్యిమంది కార్మికులు సమ్మెలో పాల్గొన్నారు.

ఫిబ్రవరి 20, 21 తేదీలలో సమ్మెలో భాగంగా కంపెనీ ముందు శిబిరం ఏర్పాటుచేసుకొని, అక్కడే

రెండురోజులూ ధర్నా నిర్వహించారు. ఈ సందర్భంగా కార్మికులను ఉద్దేశించి ఏబిఎఫ్ఐయి(న్యూ) రాష్ట్ర సహాయకార్యదర్శి మరియు స్థానిక కార్మికయూనియన్ల అధ్యక్షుడు కామెండ్ పండా ప్రసంగిస్తూ బోసనుపై వున్న సీరింగు ఎత్తి వేయాలని, శాశ్వత స్వభావంగల ఉద్యోగాలన్నింటిలో కాంట్రాక్టువిధానం రద్దుచేయాలని డిమాండ్ చేశారు. కార్మికుల డిమాండ్ల పరిష్కారానికి పోరాటంతప్ప, మరోమార్గంలేదని ఆయన పేర్కొన్నారు.

నివాస స్థలాలకై గుంటూరులో నిరుపేదల ఆందోళన



గుంటూరులో ఇళ్లస్థలాలకై ప్రదర్శన

గుంటూరు, 11-3-13 :

గుంటూరు రూరల్ మండలం లింగాయపాలెం గ్రామపరిధిలోని సర్వే నెం.678లో గల 7 ఎకరాల 66సెంట్ల అసైన్డ్ భూమిని ఇళ్లల్లేని నిరుపేదలైన ఎస్ఐ, ఎస్ఐ, బిసి, మైనారిటీలకు, కష్టజీవులకు నివాసస్థలాలుగా కేటాయించాలని కోరుతూ నగరంలో ఏబిఎఫ్ఐయి(న్యూ) నాయకత్వంలో ప్రదర్శన జరిపి కలెక్టర్ ఆధ్వర్యంలో నిర్వహించే గ్రీన్స్ సెల్ వద్ద ధర్నా చేపట్టారు. ఈ ధర్నాలో రైతుకూలీసంఘం (ఆం.ప్ర.) జిల్లా కార్యదర్శి, శ్రామికనగర్ నివాసస్థలాల సాధనకమిటీ నాయకులు కామెండ్ ఉల్లిగడ్డల నాగేశ్వరరావు మాట్లాడుతూ పనుల కోసం పొట్టచేతపట్టుకుని పట్టణాలకు వలస వస్తున్న శ్రామికులకు నిలువ నీడలేక, ఎన్నో అగచాట్లు పడుతున్నారన్నారు. సెంటు స్థలం చూపమని అధికారులను అర్థించి విసిగివేసారని పోతున్నా ప్రభుత్వం స్పందించడంలేదని, మరోవైపున వందల ఎకరాల ప్రభుత్వ భూములను, అసైన్డ్ భూములను భూకబ్జాదారులు, రియల్ ఎస్టేట్ వ్యాపారులు దురాక్రమించి కోట్ల రూపాయల వ్యాపారం

చేస్తుంటే ప్రభుత్వం పట్టనట్టుగా వుంటున్నదని, ఈ ప్రభుత్వం పేదలపక్షమా? దురాక్రమణదారుల పక్షమా? తేల్చాలని ప్రశ్నించారు. కష్టజీవులంతా సంఘటితంగా నిలబడి ఇళ్లస్థలాలను సాధించేంత వరకు పోరాడాలని పిలుపునిచ్చారు.

శ్రామికనగర్ నివాసస్థలాల సాధన కమిటీ నాయకులు కామెండ్ పరశెట్టి వెంకటస్వామి మాట్లాడుతూ అక్రమ అక్రమణలకు, వ్యాపారానికి కేంద్రంగా మారబోతున్న సర్వే నెం:678లో గల 7ఎకరాల 66సెంట్ల స్థలాన్ని పేదలందరూ కలిసి దురాక్రమణ నుండి రక్షించారని, అర్హులైన ఈ నిరుపేదలందరికీ ప్రభుత్వం తక్షణం ఇళ్లస్థలాల క్రింద భూమిని కేటాయించాలని అప్పటివరకు ఈ ఆందోళన ఆగదని అన్నారు.

ఏబిఎఫ్ఐయి (న్యూ) రాష్ట్రనాయకులు కామెండ్ ఎస్ఎస్ స్వామి మాట్లాడుతూ దేశంలో పెద్దవాళ్ళకు కారిడార్లు, సెజ్ల పేర వేలఎకరాల అసైన్డ్ భూములను అప్పనంగా కట్టబెడుతున్న ప్రభుత్వం- నిరుపేదలకు, సంపదల సృష్టికర్తలైన కార్మికవర్గానికి (తరువాయి 7వ పేజీలో)

విద్యుత్తుభారాల తగ్గింపుకై రాష్ట్రవ్యాపిత ఆందోళనలు

వరంగల్, 23-2-13 :

ప్రభుత్వం ప్రజలపై భారీగా మోపిన విద్యుత్ భారాలను తగ్గించాలని డిమాండ్, చేస్తూ సర్పాట్ల వసూళ్ళను, విద్యుత్ ఛార్జీల పెంపును నిరసిస్తూ రాష్ట్రవ్యాపితంగా పదివామపక్ష పార్టీల ఆధ్వర్యంలో నిరసనాందోళనలు కొనసాగుతున్నాయి. ప్రజలపై తాము మోపే భారాలను సమర్థించుకుంటూ విద్యుత్తు రెగ్యులేటరీ కమిషన్ ప్రాంతీయ స్థాయిలో బూటకపు బహిరంగ విచారణ సదస్సులను నిర్వహిస్తున్నట్లు ప్రకటించింది. ఈ సదస్సులను వ్యతిరేకిస్తూ పది వామపక్షపార్టీలు ఇచ్చిన పిలుపుమేరకు వరంగల్లో ప్రభుత్వం జరుపతలపెట్టిన ప్రాంతీయ బహిరంగ విచారణను ప్రజలు, కార్యకర్తలు అడ్డుకున్నారు.

వివిధ కమ్యూనిస్టు, వామపక్షపార్టీల ఆధ్వర్యంలో 1500 మంది ప్రజలు, కార్యకర్తలు తొలుత హన్మకొండలోని ఏకశిలాపార్కు వద్దకు చేరుకొని బహిరంగ విచారణ జరిగే జిల్లా ప్రజాపరిషత్ హాలు వద్దకు ప్రదర్శనగా బయలుదేరి కాళోజీ సెంటర్కు వెళ్ళగానే పోలీసులు ప్రదర్శనను నిలిపివేశారు. పోలీసులతో పెనుగులాడుతూనే జిల్లాపరిషత్ ప్రధానద్వారం వద్దకు చేరుకోగా, అప్పటికే అక్కడ మోహరించిన వందలాది పోలీసులు వారిని ముందుకు కదలనీయకుండా అడ్డుకున్నారు. పార్టీల నాయకులతో చర్చలు జరిపి, ప్రదర్శనను అక్కడికే పరిమితం చేయాలని చూశారు. కానీ పోలీసులు, అధికారుల వైఖరులను నిరసిస్తూ నాయకత్వం ప్రజాభిప్రాయ సేకరణ హాలులోకి వెళ్ళే ప్రయత్నం చేయగా, పోలీసులు నాయకత్వాన్ని ముందుగా అరెస్టుచేసి నగరంలోని వివిధ పోలీసుస్టేషన్లకు తరలించారు. మధ్యాహ్నం 3గం||ల వరకు వందలాదిమంది ప్రజలను, కార్యకర్తలను

ఈ శిబిరంలో ఇంకా మేట్రిక్స్ లేబొరేటరీస్ స్టాఫ్ యూనియన్ నాయకులు కామెండ్.లక్ష్మణరావు, కామెండ్.గోవిందరావు; పూసపాటిరేగ మండల కాంట్రాక్టు వర్కర్స్ యూనియన్ నాయకులు కామెండ్.అప్పలయ్య, కామెండ్.రామచంద్రరావు; స్టాఫ్ యూనియన్ నాయకులు కామెండ్.ప్రసాద్, కామెండ్.తదితరులు పాల్గొని ప్రసంగించారు.

సమ్మె రెండవరోజు (21-2-13) మధ్యాహ్నం 12 గంటల నుండి 300మంది కార్మికులు ద్విచక్ర వాహనాలతో ప్రదర్శన నిర్వహించారు. ఈ ప్రదర్శన మైలాన్ కంపెనీ గేటు వద్దనుండి ఎస్ఎమ్ఎస్, హెచ్బిఎల్, డా||రెడ్డిస్, అరబిందో, సి.పి.కంపెనీల మీదుగా పూసపాటిరేగ తాసీల్దారు ఆఫీసుకు చేరుకుంది. అనంతరం పూసపాటిరేగ బస్స్టాప్ వద్ద రాస్తారోకో నిర్వహించి తిరిగి కంపెనీ వద్దకు చేరుకొని, సమావేశం జరుపుకొని సమ్మె ముగించారు.

సమ్మెకు ముందుగా ఏబిఎఫ్ఐయి(న్యూ) ఆధ్వర్యంలో కరపత్రాలు, జనరల్ బాడీ సమావేశాలు, పిప్లమ్మిటింగులు నిర్వహించి, సమ్మె విజయవంతానికి 51మందితో సమ్మె నిర్వహణ కమిటీని ఏర్పరచుకొని, కార్మికులు నివసించే పరిసర గ్రామాలన్నింటిలో (తరువాయి 7వ పేజీలో)

అదుపులోకి తీసుకొని వివిధ పోలీసుస్టేషన్లకు తరలిస్తూనే వున్నారు. హాలులోపలికి చేరుకున్నవారు కూడా బూటకపు విచారణ తతంగాన్ని అడ్డుకోగా, వారిని కూడా అరెస్టు చేశారు.

అరెస్టుయిన వారిలో సి.పి.ఐ(ఎం-ఎల్) రాష్ట్ర నాయకులు కామెండ్.విజయకుమార్; వరంగల్ జిల్లా నాయకులు కామెండ్.మల్లేశం; యాకూబ్, పైడి, బలన్న; మద్దికాయల అశోక్, గోనెల కుమారస్వామి (ఎమ్మిసిపి-యు); పి.రంగారావు, కెచ్చల రంగయ్య (సిపిఐ-ఎం.ఎల్-ఎన్డి) ఈసంపల్లి వేణు (ఫార్వర్డ్ బ్లాక్) తదితరులు ఉన్నారు. వ్యక్తిగత పూచీపై ఆ తర్వాత వారందరినీ విడిచిపెట్టారు.

విజయవాడ, 19-2-13 :

ప్రభుత్వ ఆధ్వర్యంలోని విద్యుత్ రెగ్యులేటరీ అథారిటీ 20-3-14న||నిగిగానూ ప్రజలపై విధించే 12,723కోట్ల భారాలకు బూటకపు సమర్థనలు చేసుకుంటూ, ప్రజాభిప్రాయ సేకరణ తంతును కొనసాగించటంలో భాగంగా 19-2-13న స్థానిక సిద్ధార్థ ఆడిటోరియంలో బహిరంగ విచారణ జరుపనున్నట్లుగా ప్రకటించింది.

పదివామపక్షపార్టీల రాష్ట్రపిలుపులో భాగంగా విజయవాడలో జరపతలపెట్టిన ఈ ప్రాంతీయ విచారణకు తీవ్రనిరసన వ్యక్తమైంది. సిద్ధార్థకాలేజీ గేటుఎదురుగా వామపక్షపార్టీల కార్యకర్తలు బైరాయించి నిరసన తెలియజేయటాన్ని కూడా పోలీసులు అనుమతించక, వారందరినీ పోలీసు వ్యాన్లలో బలవంతంగా ఎక్కించి అదుపులోకి తీసుకున్నారు.

ఆడిటోరియంలో జరిగిన బహిరంగ విచారణలో విద్యుత్తుశాఖ అధికారులు ప్రజలపై భారాల పెంపును పవర్ పాయింట్ ప్రెజెంటేషన్ ద్వారా వివరిస్తూ (తరువాయి 7వ పేజీలో)